



VIL-BELT VICTORIA

Pubblikazzjoni tal-Bażilika ProtoParrokkjali ta' San Ġorġ | Ghawdex

MEJJU – AWWISSU 2018

Nru 194



ritratt: Clayton Grech

U kemm nixtieq nerga' niltaqa' ma' San Ġorġ Martri!...
 Se nħares lejn **ghajnejkom u nfittex f'qalbbkom**, u jekk nara **xewqa** li thobbu lill-Mulej Ġesù,
 li tesperjenzawh, li tippruvaw tghixu, minkejja d-dgħufija tagħna, **il-ħarità u l-imtazza**...
 jekk inħares lejn ghajnejkom
 u nara f'qalbkom din ix-xewqa kbira li **taraw lil Kristu fil-fqir**...
 allura ngħid:
"Jellem ergajt ieltqajt ma' San Ġorġ!".

Mill-Kuruna ta' Tiffir u Ġieħ lil San Ġorġ minsuġa minn Patri Marcello Ghirlando OFM
fil-Pontifikal Solenni ta' nhar San Ġorġ, 15 ta' Lulju 2018

Proġetti u opri ġodda 6



50 sena Tribuna 13



Fortunato Mizzi 20





Editorjal

JFFICĊJ EDITORJALI

Ufficcju Parrokkjali Bazilika San Ġorg Triq il-Karità, Victoria VCT 1200, Għawdex

tel: 21 856 377, fax: 21 856 981, email: info@sangorg.org

web: www.sGeorge.org.mt radio: 104.00MHz FM Stereo

Xogħlijiet u restawr

Bhalissa l-Parroċċa għaddejja b'numru ta' xogħlijiet li qed isiru fil-Bazilika jew inkella fil-binjiet annessi magħha. Dawn huma frott ta' hidma ta' diversi persuni li bi pjan hasbu għal diversi bżonnijiet li għandha l-komunità tagħna. Kif habbarna wkoll f'din ir-rivista, il-proġetti huma diversi u jaqdu għadd ta' bżonnijiet.

Fuq quddiem nett insibu r-restawr tal-koppla minn ġew kif ukoll taż-żewġ kwadri laterali ta' Francesco V. Zahra. Proġett iehor hu dak tar-restawr tal-knisja minn barra, jiġifieri l-faċċata, il-kampnari u l-koppla. Dawn iż-żewġ proġetti kbar ta' restawr ġew wara li ġie żgurat finanzjament sostanzjali, biex kemm jista' jkun ma nkunux ta' piż kbir fuq il-parruċċani. Fondi mill-Unjoni Ewropea – fil-każ tal-koppla

minn ġew u l-kwadri ta' Zahra –, u fondi mill-Ministeru għal Għawdex – fil-każ tar-restawr tal-faċċata –, ser ikunu qed jiżguraw it-twertiq ta' dawn il-proġetti.

Kif qed nuru wkoll fl-aħhar pagna ta' din il-harġa, wara restawr li sar fuq l-istatwa ta' San Ġużepp, xogħol Wistin Camilleri, din inharġet purċissjoni fil-festa tiegħu tal-1 ta' Mejju. Ma' dan ir-restawr jingħaqad ukoll ir-restawr tas-soprawwadru tal-titular. Dan twaħhal lura f'postu wara għadd kbir ta' snin li kien ilu mwarrab – u b'dispaċir – fi stat hażin ta' konservazzjoni.

Bżonn iehor li kien qed jinhass fil-parroċċa kien dak ta' post adegwat għaž-żgħažagh u l-adolexxenti. Ittiehdet id-deċiżjoni kuraggjuża li post li kien mitluq bhala kantina

jiġi: żgumbrat u minflok isir pjan biex fi żmien qasir jinbidel f'centru ta' attivitè pastorali: it-23four hu. Tul ix-xhur tas-sajf kienu diversi l-voluntiera li hadmu fuq ix-xogħlijiet. Fuq mistenni li fi żmien il-Milied dawn ix-xogħlijiet ikunu konkluzi.

Dan kollu sar u qed isir bil-kollaborazzjoni ta' bosta nies, hafna minnhom fuq bażi volontarja, flimkien mal-amministrazzjoni tal-Parroċċa. Ta min ifakkar u jirringrazzja lil kul min ta l-kontribut finanzjarju biex inkunu nistgħu nilhqu l-mira ta' €50,000. Proġetti bhal dawn iżommu haġa l-parroċċa, ilwaqt li tkun qed tattrezza ruħha għall-bżonnijiet prezenti u dawk futuri.

Membri godda fil-komunità parrokkjali

12/05/2018	Dave , bin Marcell Vella u Ariane Vassallo
13/05/2018	Sarah , bint Michel Hili u Anna Maria Tabone
20/05/2018	Noah , bin Frederick Spiteri u Rebekah Attard
27/05/2018	Ethan , bin Jean Paul Gatt u Christine Marie Camilleri
30/06/2018	Gwen , bint Nicholas Formosa u Ritienne Attard
21/07/2018	Nell , bint Piotr Armatys u Simone Camilleri
28/07/2018	Luke , bin James Grima u Elaine Paira Grima
12/08/2018	Juliette , bint Edward Smith u Francesca Attard

Inghaqdu fis-sagrament taż-Żwieġ

26/05/2018	Mark Pace u Jennifer Muscat
27/05/2018	Clint Camilleri u Debora Mercieca
09/06/2018	Jeremy Debattista u Judie Attard
23/06/2018	Michael John Peace u Lucienne Attard
30/06/2018	Gordon Galea u Janette Muscat
06/07/2018	Manuel Buhagiar u Marion Portelli
07/07/2018	Nathanael Zammit u Michelina Magrin
20/07/2018	James Cuschieri u Caroline Scicluna
17/08/2018	Oliver Farrugia u Natalie Jane Sciortino

Marra jingħaqdu ma' Kristu Rxoxt

21/05/2018	Giovanna Azzopardi
25/05/2018	Ian Portelli
09/06/2018	Pauline Grima
07/06/2018	Carmela Bugeja
10/06/2018	Josephine Grech
11/06/2018	Miriam Grech
13/06/2018	Pawla Cassar
15/07/2018	Dolores Cassar
18/07/2018	Spiridione Grech
28/07/2018	Carmen Caruana
28/07/2018	Carmela Said
13/08/2018	Angolana Saliba

DONAZZJONIJIET

Mcns. Coronato Grima
(il-Belt Victoria) – €10

Il-Belt Victoria hi l-pubblikazzjoni maħruġa mill-Bazilika ProtoParrokkjali ta' San Ġorg, b-għan li twassa' il-messaggġ Kristjan u aħbarijiet oħra tal-parroċċa lil-membri tal-komunità parrokkjali mifruxa mal-erbat irjieħ tad-dinja. L-ewwel harġa giet stampata fl-1981 wara deċiżjoni li ttiehdet f'seminar parrokkjali fi Frar ta' dik is-sena, bl-inizjattiva tal-Arċipriet Mons. Emanuel Mercieca. Mitbugħa għand *A&M Print*, il-Qala, Għawdex.



BORD EDITORJALI

Francesco Pio Attard, Andrew Formosa, Noel Micallef

Il-fehmiet tal-kontributuri mh jx bilfors jaqblu ma' dawk tal-bord editorjali.

FOTOGRAFIJA

Joe Attard, Dr Michael J. Camilleri, Mario Casha, Toni Farrugia, Andrew Formosa, Ivan Galea, Tonio Schembri, Mors. Felix Tabone, Joseph J.P. Zammit

MESSAĠĠ mill-Arċipriet

Mons. Joseph Curmi



Il-hajja jew tagħtiha jew tarmiha

Il-hajja toghgob lil kulhadd. Izda l-hajja ma tintwerx biss mill-fatt li bniedem għadu jieħu n-nifs. Il-hajja tmur lil hemm mill-aspett purament bijologiku u fiżjoloġiku. Fil-fatt, espressjonijiet bħal "mimli hajja" jew "bla hajja" juru li l-bniedem jara l-hajja jew il-mewt anki f'kulma jagħmel u jgħix. Anki l-imħabba tista' titlef il-hajja tagħha. Anki bniedem haj jista' jkun bla hajja. Jirrakkontaw li kien hemm persuna li ddeċidiet li tikteb fuq il-qabar tagħha: "Dan baqa' jgħix sa ma miet". Mal-ewwel daqqa t'għajn tinstema' bla sens, izda meta tirrifletti fuqha tinduna kemm fiha verità, għax mhux tant importanti t-tul tas-snin li wiehed jgħaddi haj, izda ferm iktar importanti kemm hajja wiehed ikollu tul is-snin.

Jista' jagħti hajtu biss min hu haj
Fil-kapitlu 10 tal-Vangelu ta' San Ġwann, Ġesù jipprezenta ruhu bħala r-Ragħaj li għandu l-kapaċità li jagħti hajtu. Hu juri kif ragħaj mikri jara x'se jieħu minn fuq in-ragħaj tiegħu. Ir-ragħaj mikri hu bla hajja u jisraq hajjet haddiehor. Izda Kristu, li hu t-triq, il-verità u l-hajja, għandu s-setgħa li jagħti l-hajja. Huwa minn naħa jagħti l-hajja lin-nagħaj tiegħu. Minghajru n-nagħaj ma jeżistax. Jagħtihom il-hajja u jiddefendi l-hajja tagħhom minn min irid jehodihom. Barra minn dan, huwa jagħti hajtu għan-nagħaj tiegħu. Il-valur immens tal-imħabba ta' Kristu jidher meta jagħti hajtu għal dawki li jkollu, jgħidli għal

kulhadd. San Pawl jgħid: "Meta ahna konna bla sahha, Kristu, meta wasal iż-żmien, miet għall-ħżiena. Bilkemm wiehed imut għal wiehed tajjeb, għad li wiehed għandu mnejn jagħmel il-qalb u jmut għal wiehed ġeneruż. Izda Alla wriena l-imħabba tiegħu meta Kristu miet għalina, ahna li konna għadna midinbin" (Rum 5:7-8).

Il-Kristjan hu haj u jagħti l-hajja

Ahna Nsara tal-qawmien. Ahna nemmnu fil-hajja. Hu għalhekk li x-xogħol tal-Kristjan fid-dinja tal-lum hu li jgħaddi l-hajja vera li rċieva minn Kristu lis-soċjetà li fiha jgħix, kif ukoll jiddefendi l-hajja tal-oħrajn minn ragħajja mikrija. Il-Kristjan bil-hajja tiegħu juri li l-fidi fi Kristu tagħti l-paċi tal-qalb. Il-Kristjan bil-hajja tiegħu hu xhud li Kristu biss jagħti l-hajja, filwaqt li jeżistu hanna affarijiet oħra li jistgħu jisirqu l-ferh u l-hajja vera. Kristu fl-Aħħar Cena jgħid: "Għax din hi l-hajja ta' dejjem, li jagħrfu lkoll lilek, Alla veru, u lil Ġesù Kristu li inti bghatt" (Ġw 17:3). Meta niċcelebraw il-qaddisin u l-martri, ma niċcelebrawx biss il-fatt li taw hajjithom jew li xerrru demmhom għal Kristu, izda niċcelebraw ukoll il-fatt li dawn taw il-hajja lid-dinja. Fil-panigierku ta' din is-sena Patri Marcello Ghirlando ofm spjega ċar kif lil San Ġorġ l-Insara ta' żmienu rawh kbir mhux biss għax miet martri, izda għax fil-kuntest li fih kien jgħix ta l-hajja lill-fidi li kienet qed tni frott il-biza' u t-telqa. Il-kuraġġ tiegħu ta

spinta lill-komunitajiet ta' żmienu li, meta affaċċjati mill-persekuzzjonijiet, bdew jitolqu l-fervur u jitolqu l-fidi.

Is-suwiċida u l-martri

Għalkemm ir-riżultat jista' jidher simili, hemm differenza kbira bejn is-suwiċida u l-martri. Mal-ewwel daqqa t'għajn jista' jidher li t-tnejn tilfu hajjithom. Izda filwaqt li s-suwiċida hu bniedem li hafna drabi tilef l-iskop tal-hajja qabel nehha hajtu, il-martri, mhux tilef hajtu, izda taha għal skop oghla. Il-martri ma jehdulux hajtu, izda jagħtiha. Ġesù jhegġigna biex hajjitna ma narmuhix. L-ewwel jgħinna niskopru l-valur kbir tal-hajja meta niskopru lilu, imbagħad jimbuttana biex nagħtuha lil haddiehor. Dan mhux bilfors fil-martirju, izda nistgħu nagħmluh fil-martirju żgħar ta' kuljum, fl-imħabba ta' hutna l-bnedmin, fil-harsa lejn il-fqir.

Ahna komunità Kristjana u Ġorġjana

Kemm hu sabiħ li nħallu lill-Patron tagħna San Ġorġ jgħinna nergħu niskopru l-hajja tal-fidi biex ngħixu fidi hajja! Kemm hu sabiħ li nkomplu nhegġu lill-parroċċa tagħna biex timxi lejn Kristu li jagħti l-hajja! Ejjew nawguraw lil kulxin li nkunu Kristjani fl-isem u fil-hajja, u bħal Kristu u San Ġorġ inwasslu l-hajja lill-oħrajn, filwaqt li nkunu lesti nagħtu hajjitna għal dawki li l-Mulej jibgħat fil-hajja tagħna.

STOP PRESS

Ahna u sejrjn għall-istampa ta' din il-harġa, waslulna żewġ aħbarijiet tassew sbieħ dwar membri tal-parroċċa tagħna li jagħmlulna ġieħ:

• **Dr John Galea**, Direttur mużikali tal-Chorus Urbanus, ġie maħtur Surmast Direttur tal-Banda Ċittadina u Dekana La Stella u għamel id-'debut' tiegħu fil-Festa tal-Kunċizzjoni;

• **Mons. Dr Ġużeppi Farrugia**, eks-Arċipriet tal-Bażilika Ġorġjana, ġie mxierek fl-Ordni Nazzjonali tal-Mertu, wiehed mill-unuri ta' Ġieħ ir-Repubblika mogħtija mill-President ta' Malta f'dan il-Jum Nazzjonali.

Nifirhulhom!



ALBUM MILL-FAJJA PASTORALI MEJJU - AWWISSU 2018

Fl-1 ta' Mejju nżamm Seminar parrokkjali għall-kandidati tal-Ewwel Tqarbina u tal-Konfirmazzjoni akkumpanjati mill-ġenituri tagħhom. Dan beda b'quddiesa fil-Knisja arċipretali tal-Madonna ta' Loreto, Għajnsielem, u kompla b'laqgħat fl-Iskola Primarja u fiċ-Ċentru Parrokkjali ta' Għajnsielem, u mbagħad ikla flimkien f'Dar Arka.



Il-kandidati tal-Grizma tal-Isqof hejjew huma stess stedinet lill-komunità parrokkjali għaċ-ċelebrazzjoni tal-Konfirmazzjoni tagħhom. Dan għamluh billi ħadu vidjow qasir u ħadmu invit li ttellgħu fuq il-midja soċjali tal-parroċċa.



IL-KONFIRMAZZJONI - II-Ħadd 20 ta' Mejju 2018

Frederika Abela, George Abela, Gorgianne Attard, Amber Azzopardi, Krista Azzopardi, Mirei Bugeja, Perla Bugeja, Marissa Camil eri, Martina Caruana, Tammy-Jo Caruana, Alysa Cassar Casra, Jean Cauchi, Zack Cauchi, Elena Cini, Katia Curmi, Malcolm George Debattista, Daphne Delicata, Andrew Dimech, Jake Farrugia, Adam Galea, Davida Gatt, Dana Lautier, Michael Magrin, Bradley Mercieca, Leah Micallef, Julia Portelli, Shannon-Jo Sant, Philippa Ann Scerri, Elisa Tabone, Bradley Vella, Ariane Xerri

Ritratt: Scerri Photo Studio



L-EWWEL TQARBINA - Il-Ħadd 3 ta' Ġunju 2018

David Attard, Joseph Attard, Cara Axiak, Jodi-Lee Bartolo, Jurgen Bugeja, Dean Camilleri, Eman George Camilleri, Leah Camilleri, Luciano Camilleri, Joseph Caruana, Mariette Cauchi, Melody Cauchi, Francesca Cutajar, Lara Marie Ellis, Megan Farrugia, Maya Formosa Sagona, Guillermo Ganet Martinez, Carlota Ganet Martinez, Carla Lautier, David Magrin, Krista Mifsud, Mattheas Pace, Alessia Sacco, Lucas Said, Isaac Saliba, Jake Schembri, Christine Spiteri, Riley Sultana, Kurt Theuma Scerri, Jean Valletta Caruana, Elisa Vella, Estelle Vella, Keeva Vella, Mirei Vella, Nina Xerri, Waylon Vella, Kristina Zammit, Leah Zerafa

Ritratt: CVC Media



Il-Ħadd 6 ta' Mejju, fuq xewqa tal-Isqof, l-għeluq tal-Kwarantuni Solenni fil-Belt Victoria ġie ċelebrat flimkien miż-żewġ komunitajiet parrokkjali u dawk tal-Patrijiet Franġiskani Konventwali u Agostinjani. Wara quddiesa fi Pjazza Indipendenza, il-Purċissjoni bl-Ewkaristija Mqaddsa daret it-toroq tar-Rabat u ntemmet bil-Barka Ewkaristika fit-Tokk.

Ritratt: Anthony Grech

Fil-jiem tan-Novena ta' San Ġorġ, il-Parroċċa stiednet kategoriji differenti għall-Ewkaristija. Fir-Raba' Jum, it-3 ta' Lulju, il-familji kollha li kellhom tarbija fl-aħħar sena għamlu l-prezentazzjoni ta' wliedhom lil San Ġorġ.






Proġetti u Opri ġodda

Restawr tas-soprawwadru tat-titular ta' Mattia Preti

Fil-bidu nett tas-seklu għoxrin, wara li gie mkabbar il-Kor tal-Knisja parrokkjali ta' San Ġorġ, Mons. Giuseppe Farrugia (Tal-Vers), il-Prokuratur ta' dak iż-żmien, ħaseb biex jagħni l-kwadru titulari ta' Mattia Preti b'dekorazzjoni rikka tal-injam indurat li tissejjah 'soprawwadru', bl-għan ukoll li tkun tikkumplimentata lill-kwadri ta' Francesco Zahra u Attilio Palombi fl-istess kor. Din hija magħmula minn tliet biċċiet: il-parti ċentrali ta' fuq, u żewġ mazzettuni fil-għub. Fis-snin hamsin giet imneħħija minn postha u twahhlet fl-Awla Kapitulari fejn matul is-snin garrbet ħsarat konsiderevoli. Hames snin ilu ttiehdet għar-restawr għand is-Sur Lawrence Grima ta' Hal Qormi li wettaq fuqha xogħol ta' tishih, tiġdid u induratura. Fl-14 ta' April 2018, numru ta' voluntiera flimkien mar-restawratur ħadu ħsieb li tittella' lura f'postha mal-kwadru titulari ta' San Ġorġ li għalih inhasbet u saret.



Restawr u induratura tal-istatwa ta' San Ġużepp

Dawn l-aħħar snin l-istatwa ta' San Ġużepp, xogħol imponenti ta' Wistin Camilleri li jmur lura għas-snin bikrin tas-seklu għoxrin, tfaċċawha xi ħsarat, l-aktar fil-parti ta' wara tal-figura prinċipali tal-qaddis, kif ukoll xi ċedimenti fl-istruttura n-naħa ta' isfel. Għaldaqstant, saru interventi diskreti hafna minn bin Wistin, Michael Camilleri Cauchi, li kienu jinkludu tiswija fil-partijiet bil-ħsara, tindif tal-karnagġjon u l-bqija taż-żebgħa biex jibqgħu originali, u induratura ġdida li kienet kwazi spicċat għalkollox. L-induratura



saret minn Christian Debono. Dan ix-xogħol ta' konservazzjoni kien essenzjali biex din l-istatwa m'ux biss tintraddilha s-sbuhija originali tagħha, imma tkun ukoll mezz qawwi biex tkompli tikber fina l-mhabba għall-qaddis Protettur tal-Knisja universali. L-istess statwa, wara waqfien ta' diversi snin, inharget purċissjoni fl-1 ta' Mejju

Aktar xogħol ta' preparazzjoni għar-restawr tal-faċċata, il-koppla u l-kwadri ta' Zahra

Wara li tlesta x-xogħol burokratiku, li fost l-oħrajn kien jinkludi t-tlestija tat-tender, dar inhareg għall-pubbliku nhar it-Tnejn 23 ta' Lulju. Ixxandru diversi avvizi, kemm fuq il-midja stampata u dik soċjali, biex kull min kien interessat seta' japplika. Is-sejtna għall-offerti għalqet nhar is-7 ta' Settembru fl-10.30am. Ix-xogħlijiet relatati mar-restawr tal-faċċata huma finanzjati mill-Ministeru għal Għawdex, b'għotja ta' €106,000.

Fir-rigward tal-proġett tar-restawr tal-koppla minn ġew u dak tal-

kwadri laterali ta' Francesco Zahra, wara konsultazzjoni mal-Parroċċa ta' San Ġorġ, il-Fondazzjoni Kura fi hdan id-Djoċesi ta' Għawdex harġet it-tender għal dawn ix-xogħlijiet. Il-proġett hu kofinanzjat mill-fondi Ewropej u hu parti mill-Proġett Kura mexxi mid-Djoċesi ta' Għawdex.

23four Hub

Matul ix-xhur tas-sajf tkompla x-xogħol relatat mat-tlestija tat-23four Hub. Sar xogħol prinċipalment relatat maċċirkulazzjoni tal-arja tal-post fejn gie stallat makkinarju apposta. Dan ix-xogħol kien ikkumplimentat minn żgumbrar ta' affarijiet li matul is-sinjura kienu nġemgħu fil-post. Sar ukoll xogħol marbut mal-elettriku, drenagg, *gypsum*, u tagħmir u tisbih generali tal-post.

Aktar tagħrif fuq l-istatwa

L-istatwa ta' San Ġuzepp irrestawrata

Wara snin li fihom l-istatwa artistika u devota ta' San Ġuzepp, opra ta' Wistin Camilleri, kienet għar-restawr meħtieġ, f'Mejju li għadda din tlestiet mix-xogħol kollu ta' konservazzjoni li sar fuqha, biex illum qed terġa' titgawda mill-hafna devoti tiegħu fil-Parroċċa Ġorġjana.

Ix-xogħol tar-restawr sar minn Michael u Adonai Camilleri Cauchi, waqt li saritilha induratura ġdida minn Christian Debono.

L-istatwa, xogħol fil-kartapesta maħdum fl-1924, turi lil San Ġuzepp bhala Patrun tal-Knisja Universali. Fil-fatt, l-istatwa turi lill-qaddis bit-tarbija Ġesù f'idu l-waħda, waqt li l-oħra hi miftuħa f'gest ta' protezzjoni fuq tfajla li tirrappreżenta lill-Knisja, kif juru l-mudell ta' knisja u s-salib fiż-żewġ idejn tagħha. Anġlu ckejken, jew puttinu, jidher fuq il-ġenb l-iehor bil-gilju f'idu, simbolu tas-safa tal-Għarus Kastissmu tal-Verġni Mbierka. San Ġuzepp jidher merfugħ fuq is-shab, simbolu tal-glorja li hu jgawdi fil-Ġenna fost il-qima ta' tant devoti, u qed jirfes taħt riglejh is-serpent, simbolu antik tax-xitan. Kien il-Beatu Papa Piju IX li fl-1870 qiegħed lill-Knisja taħt il-protezzjoni tal-Missier Putattiv ta' Ġesù.

Illum il-gurnata din ix-xbieha għażiża tinsab lura fin-niċċa sabiha tagħha – issa rrestawrata wkoll – fis-Sagrastija tal-Bażilika, imma fl-antik kienet tinzamm f'postijiet oħra u kienet ukoll issirilha festa bil-purċissjoni f'Mejju.

Fl-okkażjoni tat-tlestija ta' dan il-proġett ta' restawr, it-Tlieta 1 ta' Mejju 2018, Festa ta' San Ġuzepp Haddiem, l-Arcipriet Mons. Joseph Curmi mexxa Konċelebrazzjoni Solenni fil-Bażilika fis-6.00pm u wara saret Purċissjoni devota mat-toroq prinċipali tar-Rabat li fiha nġadhet it-talba tar-Rużarju mqaddes.

Nirringrazzjaw ukoll lis-Sur Paul M. Cassar, li għogbu jaqsam magħna xi tagħrif dwar il-kummissjoni ta' din l-istatwa, kif ġej (b'xi tagħrif storiku iehor li zidna):

"Il-benefattur tagħha kien certu Ġuzepp Zammit (1892-1952), imlaqqam 'tat-Tajjar', bin Luigi u Carmela mwielda Debono, u li kien joqgħod 9, Triq Santa Marija, ir-Rabat, jigi fieri fil-Mandraġġ faċċata ta' Triq l-Assunta. F'din id-dar, li wara mewtu nxxtrat mill-Familja Grech fejn mizzewweg jien, konna noqogħdu jien u marti fl-ewwel snin taż-żwieġ tagħna sa xhin bnejt dar ġdida fejn illum joqgħod ibni fi Triq Sir Arturo Mercieca.

Zammit, li miet għażeb ta' sittin sena fid-29 ta' Dicembru 1952, kellu parentela viċina ma' nies il-mara tiegħi. Minghandha, li kienet tafu sewwa (waqt li jien ma nafu xejn), naf ukoll li fl-imġhoddi laħqet kienet għandu waqt il-purċissjoni u b'rikonoxxenza kienu jdawrulu l-istatwa, għax hu ma kienx joħrog peress li kienu qatgħulu siequ.

Marti qaltli wkoll li l-abbozz tal-istatwa (fir-ritratt) li kien għandu mess bil-wirt lill-familja ta' missier Peppinu Debrincat. Illum jinsab għand l-aħwa Maria u Ġorġa Debrincat".

ara ritratt fil-qoxra ta' wara

CALL FOR TENDERS
St George's Parish Office with the collaboration of the Department of ECO Gozo, Ministry for Gozo would like to announce the launch of the following tender:

SG001/2018 Works Tender for the restoration of the façade, dome, belfries and flanks of St George's Basilica Victoria, Gozo.

Tender documents may be obtained from St George's Basilica website
<http://www.stgeorge.org.mt>

Interested bidders are to submit their SEALED TENDERS by 7 September 2018 at 10.30am.
Tenders are to be deposited in the tender box at St George's Parish Office, Triq il-Karita', Victoria, Gozo.
Further information may be obtained by e-mail on info@sangorg.org



L-Art Imqaddsa, Lod u San Ġorġ

(L-Ewwel Parti)

Patri Noel Muscat OFM

Il-belt ta' Lod (isem bil-Lhudi), jew ta' al-Ludd (isem bil-Gharbi), jew ta' Lidda (isem Grieg-Latyn) hi belt moderna fl-Istat ta' Israel, qrib hafna tal-Ajruport internazzjonali ta' Ben Gurion. Lod illum hi belt kbira ta' 66,800 abitant, imma fil-fatt ghandha nukleu storiku antik hafna li jmur lura sekli shaħ.



Lidda fl-ewwel nofs tas-seklu għoxrin.

Lod moderna tinsab mibnija fuq is-sit tal-kolonja Griega ta' Lidda. Qabel l-indipendenza ta' Izrael fl-1948 kienet belt għalkollox Gharbija, bl-isem ta' al-Ludd. Lod tissemma għall-ewwel darba fil-lista ta' Tutmosis III f'Karnak fit-tieni millennju qabel Kristu. Il-Bibbja ssemmi l-belt ta' Lod f'Esdra 2:33 u Nehemija 11:35, fejn jingħad li l-belt kienet giet abbandunata fil-perjodu tal-ezilju f'Babilonja, imma li l-Lhud regħhu marru jgħixu fiha meta gew lura.

L-aktar riferiment importanti għal Lod fil-Bibbja hu dak ta' Atti 9:32-38, li fih Pietru jfejjaq lil Enea l-paralitiku: "Ġara li Pietru, huwa u jdur dawk l-inhawi kollha, niżel ukoll għand il-qaddisin li kienu joqogħdu Lidda. Hemmhekk sab raġel mifluġ, jismu Enea, li kien ilu tmien snin mixħut fis-sodda. Pietru qallu: 'Enea, Gesù Kristu fejqek: qum u ifrex is-sodda inti stess'. U dak minnufih qam. In-nies kollha li kienu joqogħdu f'Lidda u f'Saron rawh, u daru lejn il-Mulej".

Fi żmien l-Imperu Ruman il-belt ta' Lod kien jisimha Diospolis (Colonia Lucia Septimia Severia Diospolis). Wara l-qerda tat-Tempju ta' Ġerusalem fis-sena 70, Lod saret centru importanti tat-tagħlim tat-Talmud, u hemmhekk ir-Rabbi Akiva waqqaf skola rabbinika (*yeshiva*) li fiha kienu jmorru eluf ta' studenti. Fost ir-rabbini famużi li hargu minn din l-iskola jissemmew ir-Rabbi Eliezer ben Hyrcanus, ir-Rabbi Tarfon u r-Rabbi Gamaljel.


Imma kien fl-epoka tal-Imperu Bizantin li Lod saret famuża minhabba l-qabar tal-martri San Ġorġ, li l-Kristjani jgħid li kien f'dan iż-żmien li kienet magħrufa wkoll bhala Georgiopolis (l-belt ta' San Ġorġ). Wara l-hakma Gharbija (638) tal-Palestina, Lidda kienet belt kapitali tar-regjun tal-Palestina, sakemm dan iċ-centru ttiheed fil-belt viċina ta' Ramleh. Fi żmien l-hakma Kruċjata (1099-1187) Lidda kienet belt importanti u djoċesi. Saladin rebaħ il-belt, imma l-Kruċjati regħhu haduha f'idejhom fl-1191. Kien ir-Re Rikardu I (Richard *the Lionheart*) li ta importanza kbira lil

Lidda bhala l-belt li fiha, skont it-tradizzjoni, tweled San Ġorġ, qaddis Patrun tal-Ingilterra.

Fi żminijiet aktar reċenti Lidda kienet belt Gharbija, u fil-UN *Partition Plan* tal-1947 hi kelha tibqa' parti minn dik l-art li kellha tingħata lil-Palestinjani bhala stat. Waqt il-Gwerra Izraeljana tal-Indipendenza, il-Haganah u l-Irgun hatfu Lidda fl-1948, u keċew minnha hafna mill-Gharab residenti, biex hekk il-belt, li huma semmewha Lod, issir centru li jhares it-triq strategika li tghaqqad Tel Aviv ma' Ġerusalem. Illum il-ġurnata l-popolazzjoni ta' Lod hi magħmula minn 80% Izraeljani, u 20% Gharab (li minnhom 19% huma Musulmani u 1% Kristjani). Huma dawn tal-aħħar li jharsu l-famuż sarrwarju li fiha hu meqjum il-qabar tal-martri San Ġorġ.

Il-Kristjaneżmu f'Lod

Fil-mappa famuża fil-mużajk li nstabet fil-Knisja ta' San Ġorġ f'Madaba, il-Ġordanja, u li hi tas-seklu sitta, hemm inkluz l-isem ta' Diospolis, jew Lidda. Dan kollu jindika li, fi żmien il-Bizantini, Lod kienet belt importanti u kienet meqjusa bhala santwarju famuż li fih il-Kristjani kienu



Il-belt ta' Lidda f'disinn bil-lapes ta' Chrysanhus ta' Bursa fl-1807.


jgimu wiehed mill-akbar martri tal-Kristjanità, jġifieri San Ġorġ. Imma qabel ma nħarsu lejn il-kult mogħti lil San Ġorġ, u li għalih Lod baqgħet famuża, tajjeb li nagħtu daqqa t'għajn lejn l-origini tal-Kristjaneżmu f'dawn l-inhawi. Diġà semmejna s-silta tal-Atti 9:32-25, li fiha Pietru jfejjaq lill-paralitiku Enea. L-arkelogu Franġiskan Patri Bellarmino Bagatti OFM, fil-ktieb *Ancient Christian villages in Samaria*, jagħtina studju interessanti fuq il-Kristjaneżmu f'Lod. Hu jistaqsi: Min kienu l-ewwel evangelizzaturi f'Lidda, jekk l-awtur tal-Atti jgħid li Pietru mar iżur il-qaddisin (il-Kristjani) f'din il-belt? Skont tradizzjoni tas-seklu għaxra, li giet ippreservata fl-lingwa Ġorġjana imma li kienet giet tradotta mis-Sirjak, l-ewwel evangelizzatur kien Ġuzeppi minn Arimatija. Fil-fatt, skont it-tradizzjoni Ġuzeppi kien mill-belt ta' Ramleh, li illum il-gurnata tmiss ma' Lod u kienet qrib hafna tagħha. Skont dan id-dokument Ġuzeppi kien bena knisja ddecikata lil Omm Alla f'Lidda. Skont kitba oħra msejha *De Septuaginta Domini discipulis (Patrologia Graeca 92,1065)*, ċertu Zenas, li kien dixxiplu ta' San Pawl, kien sar Isqof ta' Lidda.

L-ewwel Kristjani ta' Lidda kienu Lhud-Kristjani, u kellhom kuntatti mal-iskola Talmudika li semmejna aktar 'il fuq, u b'mod partikulari mar-Rabbi Eliezer ben Hyrcanus. Jingħad li r-Rabbi Tarfon ukoll kien jgħix f'Lidda u li kien hadha qatta' bla habel kontra dawk il-Lhud li kkonvertew lejn il-fidi l-għdida (il-Kristjaneżmu), u ma kellux skrupli li jeqred l-evangelji li sab, ukoll jekk fihom kien hemm innizzel l-isem ta' Alla. Ir-Rabbi Aqiva, li kien għaraf lil Bar Kokhva bhala l-messija fi żmien ir-rivoluzzjoni Lhudija kontra l-Imperatur Adrijanu (135), kien jgħix ukoll f'Lidda. Skont San Ġustinu martri, li hu kor-temporanju għal din il-grajja, kien f'din l-okkażjoni li kienu mietu wkoll xi martri Lhud-Kristjani, għax ma ridux jagħrfu lil Bar Kokhva bhala messija.

Qrib is-sena 200 ir-Rumani bidlu l-isem ta' Lidda f'dak ta' Diospolis (belt ta' Giove). Kif kienu għamli f'postijiet oħrajn, huma riedu jagħtu isem pagan lill-belt. Hu f'dan iż-żmien li nibdew niltaqgħu ma' Kristjani li ma kinux Lhud, imma li kienu gejjin mill-paganizmu (Kristjani-Ġentili). Fil-fatt, il-Kristjani li sofrew il-martirju mis-seklu tlieta 'l quddiem kienu kollha kkonvertiti mill-paganizmu. Hekk, waqt il-persekuzzjoni ta' Djoklezjanu (li fiha miet martri San Ġorġ), niltaqgħu mal-martri djaknu Romulus, li gie arrestat f'Lidda, u gie maqtul f'Cesarija fis-sena 305. L-istess miet ċertu Maximus, li kien qassis, skont il-kittieb Ewsebju (*Historia Ecclesiastica II, 20*). Fis-sena 325 nafu li l-Isqof ta' Lidda kien jismu Aetius, għax ismu hu inkluz fil-lista ta' isqfijiet li hadu sehem fil-Konċilju ta' Nicea.



Pittura ta' Giovanni Domenico Tiepolo li turi l-fejqan tal-paralitiku mi l-Appostlu Pietru f'Lidda.



Il-mappa famuża ta' Madaba. Licca tidher fuq ix-xellug.

Isqof iehor ta' Lidda fis-seklu erbgha kien Dionysius, li kien habib kbir ta' San Ġormu. Meta l-qaddis kien gie skomunikat flimkien mal-komunità monastika tiegħu f'Betlehem, mill-Arcisqof Ġwann II ta' Gerasulemm, Ġormu bagħat xi katekumeni li kien għallem hu lejn Lidda biex l-Isqof Dionysius jgħammidhom fil-Lejl tal-Għid. Il-hbiberija bejn dawn iż-żewġ persunaġġi tidher fittra li Dionysius bagħat lil Theophilus, Patrijarka ta' Lixandra, u li hi miżmuma fost l-ittri ta' San Ġormu. Dionysius kien ha sehem fil-Konċilju Ekumeniku ta' Kostantinopli fis-sena 381.



Lidda illum.

Isqfijiet oħrajn ta' Lidda li jissemew fi żmien il-Bizantina jinkludu lil Photinus, li ha sehem fil-Konċilju ta' Kalcedonia (451), u Apollonius, li ha sehem fil-Konċilju ta' Gerasulemm (581). Wara l-okkupazzjoni Għarbija (638) nsibu lir-raheb Eustathius bhala Isqof ta' Lidda. Hu kien gej mill-Monasteru ta' Castellion, qrib il-Laura ta' San Saba.

Fil-mappa tal-mużajk ta' Madaba, Lidda tidher bhala belt tipika Bizantina: belt mingħajr swar, li kellha triq bil-kolonna li fiha jidhru żewġ knejjes: knisja kbira fuq il-lemin u knisja iżgħar fuq ix-xellug, it-tnejn li huma mibnijin fuq pjanta ta' bażilika. Il-knisja li tinsab in-naħa tal-lemin għandha pjazza semicirkulari b'kolonna quddiemha. Wahda minn dawn il-knejjes irridu nidentifikawha ma' dik ta' San Ġorġ, u hi x'aktarx dik li axtar tard reggħu bnewha l-Kruċjati, u li waslet sa żminijietna. Il-knisja l-oħra x'aktarx tfakkar il-miraklu li San Pietru wettaq fuq il-paralitiku Enea. Parti mill-knisja Bizantina għadha tidher f'abside li jhares lejn il-lvant fil-Moskea ta' el-Khader, li hi magħn il-knisja Kruċjata ta' San Ġorġ. F'din il-moskea hemm ukoll skriżzjoni bil-Grieg imnaqqxa fuq kolonna, u li tgħid: "Ir-raghajja devoti li jippresiedu fuq din il-belt, għal żmien twil fil-imghoddi kienu mdawlin minn Kristu, u żejnu dan it-tempju glorjuż".

...jissokta f'ħarġa oħra



Prietka ta' San Albertu l-Kbir dwar San Ġorg Martri

Mons. Ġużeppi Gauci



*"Militia est vita hominis super terram" (Job 7:1).
"Hajjet il-bniedem mhix forsi taqbida fuq l-art?" (Ġob 7:1).*

Innutaw lillum qed naghmlu l-festa tal-wisq maghruf u tassew rebbieh suldat, San Ġorg, li bl-akbar glorja hadha kontra tliet ghedewwa, jigifieri d-Dinja, il-Gisem u d-Demonju. Hu cahad il-gid ta' din id-dinja: hu hakem sewwa fuq ix-xewqat tal-gisem. Hu wkoll, minhabba l-fidi tqabad kontra l-ghedewwa tal-fidi, jigifieri kontra x-xjaten u l-ministri taghhom, u minhabba fhekk bata l-akbar turmenti u rebah.

Dawn, araw, kiecu t-turmenti ta' San Ġorg. L-ewwel, kien marbut fl-ekulew. It-tieni, kien imsawwat bil-vireg. It-tielet, kien mikwi bit-torci jaqbd. Ir-raba', kien imsawwat bil-flageli u bi strumenti oħra. Il-hames, il-pjagi tieghu mtlew bil-melh. Is-sitt, gie msakkar f'habs mudlam. Is-seba', inghata jixrob il-kalci mimli velenu u mrar. It-tmien, gie mqiegħed frota kbira mdawra bi xfafar imsinna li mill-gholi gew imdawrin fuqu. Id-disa', tqiegħed f'kaldarun mimli comb jikwi. L-ghaxar, mixhut wiċċu fl-art, gie mkaxkar mat-toroq u l-imsierah. Il-hdax, inghata l-mewt bid-daqqa tax-xabla.

U ahna, għezieħ tiegħi, għandna nkunu tassew imitaturi ta' dan is-suldat ta' Kristu li rebah. Niftakru li "hajjet il-bniedem mhix forsi taqbida fuq l-art?" (Ġob 7:1).

DE SANCTO GEORGIO MARTYRE

SERMO XVIII.

Militia est vita hominis super terram. Iob 7.

NOrate, quod hodie festum agitur illustriſſimi ac victoriosiſſimi militis beati Georgii, qui triplicem hostem, videlicet Mundum, Carnem ac Dæmones gloriosissime debellavit. Ipse enim bona huius mundi contempsit: Ipse concupiscentias carnis sibi subegit. Ipse etiam contra hostes fidei, hoc est, dæmones & eorum ministros decertans pro fide, quam plurima tormenta sustinuit & devicit. Hæc autem erant tormentabcati Georgii. Primo in eculeum fuit extensus, Secundo ungulis fuit laceratus. Tertio lampadibus fuit adustus. Quarto verberibus ac diuersis plagis fuit cruentatus. **Quin-**

Għalhekk, tlieta huma l-ħsibijiet li rridu ninnutaw f'din l-okkażjoni:

1. Liema huma l-ghedewwa li rridu nitqabdu magħhom?
2. Liema armi għandna nużaw f'din it-taqbida?
3. Liema hu l-ħlas li, jekk nirbhu, jingħatalna?

L-ewwel hsieb

Tlieta huma l-ghedewwa tagħna, jigifieri d-dinja, il-gisem u d-demonji. Dwar dawn it-tliet ghedewwa hemm sekwenza li tkanta hekk:

*Id-dinja, il-gisem u d-demonji
jqanqlu għied mill-cqwa,
b'ghadd ta' fantazmi,
fi triqtna, tithabat ir-ruh tagħna.*

Id-dinja tiggeldilna bl-armi tax-xehħa u tal-ghaħħ: għalhekk, id-dinja tagħmel lill-briedem xhix, għax tqegħedlu l-gid tad-dinja qabel dak tas-Sema. Hi twassal lill-bniedem għall-ghaħħ u t-telqa fis-servizz ta' Alla; ma jiggustax, mela, dak li hu ta' Alla. Il-gisem jitqabad kontrina bl-armi tal-ikel u x-xorb żejjed u tal-gid materjali. Hu jhegħgħna biex nissodisfaw l-aptit tagħna u mhux 'l Alla u b'hekk iħammeħ lilu nnifsu bil-ussurja. Id-demonju jehodha kontrina bl-armi tas-suppervja, tal-ghira u tal-korla. Hu stess waqa' minhabba s-suppervja, u biex naqgħu ahna wkoll, jissuggerinienla. Bl-ghira tad-demonju wkoll daħlet il-mewt fid-dinja, u għalhekk iħawwilha fi qlubna biex ninqerdu bil-mewt dejjiema. Id-demonju, kif jingħad fl-Apokalissi, "għandu korla kbira fuqu, għax jaf li żmien ftit baqagħlu" (Apok 13:12). Għalhekk, lilna wkoll ikebbes bil-korla, biex iħassar minna wiċċ Alla.

Għalhekk, zomm quddiem għajnejk li dawn it-tliet ghedewwa huma fi qbil perfett fosthom biex jehduha kontra tagħna. Kull wieħed minnhom isir l-armi tal-oħrajn, hu jaqdi lill-oħrajn bl-armi tiegħu. Dwar l-ewwel għadu, jigifieri dwar id-dinja, jingħad: "Id-dinja kollha qiegħda taħt idejn il-ħazin" (1 Ġw 5:19). Fil-ħazin, jigifieri fil-ħazen: nafu x'fissret id-dinja għal Kajjin li qatel lil huh. Dwar it-tieni għadu, jigifieri dwar il-gisem, ikellimna l-Appostlu fl-Ittra lill-Galatin: "Il-passjonijiet tal-gisem huma kontra l-Ispirtu, u l-Ispirtu hu kontra l-gisem" (5:17). Minhabba fhekk, San Pietru jgħidilna: "Huti għezieħ, nitlobkom ticcaħħdu mix-xewqat tal-gisem li jitqabdu kontra r-ruh" (1 Pt 2:11). Dwar it-tielet għadu, jigifieri dwar id-demonju, jittellem l-Appostlu mal-Efesin: "Il-għieda tagħna mhijix kontra d-demmu u l-laħam, imma kontra s-Setgħat, kontra l-Qawwiet, kontra l-Prinċipjiet ta' din id-dinja ta' dlamijiet, kontra l-ispirti ħżiena li jgħammru fil-wisa' tas-smewwien. Għalhekk, hudu fuqkom l-armatura ta' Alla, halli tkunu tistgħu tiegħu fi żmien il-ħazen, u, wara li tkunu għamiltu hilitkom kollha, iżzommu weqfir" (Efes 6:11-13). U billi l-Appostlu javżana biex nieħdu fuqna l-armatura ta' Alla, jixraq li naraw liema huma l-armi li bihom għandna ninqadew.

It-tieni hsieb

Pawlu, fl-Ittra lill-Efesin, kap 6, ihegħgħna nieħdu fuqna l-armatura ta' Alla. L-ewwel, jitlobna nithaħħzmu bil-ħżiem tal-kastità; fil-fatt: "Haħħzmu ġenbejkom bil-verità".



Jinghad li ż-żerriegħa tal-lussurja tinsab fil-ġenbejn, u għalhekk javżana biex n-tħazzmu b'kastità vera u mhux biss b'wahda li tidher.

It-tieni, ihegġigna biex nilbsu l-kurazza tal-gustizzja: "Ilbsu l-kurazza tal-gustizzja". F'Ġob naqraw: "Ilbist il-gustizzja" (28:8). Din il-kurazza għandha tilgħalna minn kullimkien, biex la f'qalbna, la b'għemilna u lanqas b'fommna ma nagħmlu hsara lill-proxxmu. U jekk f'xi haġa nweggħuh, ejjew lilu bis-shiħ nirriparaw, kif nixtiequ li jsir lilna jekk xi darba ssirilna xi hsara.

It-tielet, iwissina biex riglejna fil-mixi tagħhom ikunu mharsin mill-paċi: "U xiddu riglejkombil-hegġa tal-Evangeliu tas-sliem". Hu tassew meħtieġ għalina li, biex riglejn ruhna ma jitnigġzux mix-xewk tad-dinja, biex ma jingidmox mis-serp tal-ghira, u biex ma jahbtux ma' xi ġebli li tfixkilna fil-mixi tagħna, hu tassew meħtieġ li narmaw ruhna bil-paċi li tana l-Mulej fl-Evangeliu. Fil-fatt, il-Mulej qalilna: "Inhallikom is-sliem, nagħtikomb is-sliem tiegħi" (Ġw 14:27).

Ir-raba', l-Appostlu Pawlu jwissina: "Hudu fidejkom it-tarka tal-fidi, li biha tistgħu titfu l-vleġeg kollha tan-nar tal-hazin". Jiġifieri t'itfu n-nar tad-demonju. F'din it-tarka għandu jkun hemm imnaqqax jew impitter is-sinjal tas-salib tal-Mulej, biex b'hekk, filwaqt li bil-fidi nerfghu fuq spallejna s-salib tal-Mulej, inkunu mharsa mill-vleġeg kollha tal-hazen.

Il-hames twissija tgħidilna biex narmaw rasna bl-elm tas-salvazzjoni: "Ilbsu l-elm tas-salvazzjoni". L-elm tas-salvazzjoni hi t-tama, li sseħibna u tqawwina biex niksbu s-salvazzjoni dejjierna. U tassew, din il-hidma tagħna għandha tkun dejjem imsieħba u mzejna bil-qawwa tat-tama.

Is-sitt twissija turina kif għandna niddefendu ruhna bix-xabla tal-karità "U aqdbu x-xabla tal-Ispirtu li hi

l-Kelma ta' Alla", jiġifieri l-karità, għax spiritwalment hu f'relazzjoni mal-Kelma ta' Alla dak li qal il-Mulej: "Hobb lill-Mulej Alla tiegħek, b'qalbek kollha, b'ruħek kollha, u b'mohħok kollu... Hobb lil għajrek bħalek innifsek. Dawn iż-żewġ kmandamenti huma l-qofol tal-Ligi kollha u tal-Profeti" (Mt 22:37-40). Dan hu tassew veru u xieraq għas-suldat.

Is-seba', iwissina li hu sewwa li neħduha kontra l-ghedewwa bil-qawwa tal-Ispirtu s-Santu. Fil-fatt, fl-Ittra lill-Galatin naqraw: "Jekk ngħixu fl-Ispirtu, halli nimxi fl-Ispirtu" (Gal 5:23). Hawn intqalilna li l-Ispirtu s-Santu hu l-mexxej u l-awtur tal-helsien tagħna; dan hu xieraq u sewwa, għax anki l-Mulej stess kien meħud fid-deżert mill-Ispirtu biex jiġġarrab mid-demonju.

It-tmien riflessjoni tfakkarna dwar il-ħtieġa tax-xabla tal-konverżjoni jew tal-qrara. Bilkemm inkunu nistgħu nitqabdu sewwa jekk ma jirnexxilniex insaffu ruhna mill-qerq tal-ghedewwa. Għalhekk ahna, hekk kif nindunaw bis-sitwazzjoni tagħna u minnha nqumu bl-indiema u bil-qrara, naslu biex niġġeddu fil-qawwa tar-ruh tagħna.

It-tielet hsieb

Liema hu l-hlas li jistennew ir-rebbieħa ta' Kristu? U żgur li dan hu l-kuruna tal-glorja. Dwar dan kiteb San Pawl lil Timotju: "Tqabad bħala suldat tajjeb ta' Kristu Ġesù; għax min jibqa' shiħ waqt il-prova, ma jiġix inkurunat jekk ma jitqabadx sal-aħħar" (2 Tim 2:3-4). Għalhekk, min-naħa l-oħra, min jitqabad sal-aħħar, jingħata l-kuruna, l-aktar il-kuruna mzejna b'kull haġra prezzjuża.

Din il-kuruna tkun tixraq li tingħatalna jekk bħal San Ġorġ, il-Martri wisq magħruf u tassew rebbieħ, nitqabdu kontra l-ghedewwa ta' ruhna u nirbħulhom kif għamel hu. Ammen.

Miġjuba għall-Multi minn Mons. Ġużeppi Gauci mil-Latin tal-opra: B. Alberti Magni, "Sermones in dominicas, festaque per annum..."; ex typis Ioannis Albini, 1615; originalis ex Universitas Complutense, Madrid.





KEMM NIXTIEQ NITĠHALLEM MINNEK - *Djalogu ma' San Ġorg' -*



Kemm nixtieq nitġhallem minnek
o ruħ safja, kollha ġmiel,
kif inħares f'wiċċ il-ħażen
mingħajr biża', mingħajr xkiel.

Kemm nixtieq nitġhallem minnek
naġhti xhieda tal-Mulej,
mhux biex nidher jew nitkabbar
izda għax mimli bil-Feddej.

Kemm nixtieq nitġhallem minnek
kif ma ninħeliex fil-kliem,
naġmel prietka biss bl-imħabba
u b'hekk noffri ftit tas-sliem.

Kemm nixtieq nitġhallem minnek
nafda f'Alla f'kull mument
u nitbissem għalkemm mhedded
minn kull xorta ta' turment.

Kemm nixtieq nitġhallem minnek
naġhti ħajti għal din l-Omm
li hi l-Knisja, Poplu t'Alla,
u l-ġid tagħha f'qalbi nżomm.

Kemm nixtieq nitġhallem minnek
int u ċċarrat dak l-editt
u mal-ewwel qassamt kollox
biex kredibbli int tkun dritt...

Int u tisma' l-inkwiet tiegħi
fuqi tfajt ħarset għajnejk
u b'imħabba liema bħalha
dlonk bexxaqtli dawk xufftejk,

U mort għedtli: Għażiż tiegħi,
taqtax qalbek, tithawwadx!
Irċevejna l-istess Spirtu:
qawwi qalbek, la tibzax.

Korripli aġmel xogħlok sewwa,
hobb kemm tista', kull mument,
u b'għemilek kun għad-dinja
tal-kbir Alla saġrament.

Tinkwetax jekk tħossok waħdek,
jekk id-dinja ma tiffhemx!
Ha nkun miegħek, nieħu ħsiebek
biex il-ħażen ma jkissrekx.

Taqtax qalbek. għix għal Kristu,
halli lilu jmexxik.
Tghannaq miegħu, hallih jahdem:
hwejjeg kbar Hu jaġmel bik.

Dun Simon Mario Cachia
16 ta' April 2018

Mawra fl-Italja tal-Grupp taż-Żgħażaġħ tas-6th Form fimkien mal-*leaders* u l-Arċipriet



Il-kummissjoni u t-twettiq tat-Tribuna fil-Bażilika ta' San Ġorġ Għeluq il-ħamsin sena mit-twaqqif tagħha (1967-2017)

(It-tieni u l-aħħar parti)

Charles Cassar

...jaqbad mill-harġa ta' Settembru-Diċembru 2017



L-iskultur Carlo Pisi (1897-1979)


Fil-harġa ta' qabel konna ktibra li hekk kif fl-1958 il-Knisja parrokkjali Ġorġjana nġhatat il-ġieħ misthoqq ta' Bażilika, kienu diġà bdew isiru preparamenti biex l-altar maġġur jinbidel ma' ieħor għamla ta' altar-mejda. Barra minn hekk, kienet ittiehdet deċiżjoni li titwaqqaf tribuna fuq l-istess altar biex b'mod vizibbli turi l-privileġġ għoli li bih kienet mogħnija l-knisja. Ktibna dwar ix-xogħol li sar bejn is-snin 1958 u l-bidu tal-1963.

F'din il-harġa nkomplu minn fejn hallejna biex nagħtu iktar tagħrif.

Bejn April u Settembru 1963 seħħew żviluppi importanti. Jidher sewwa li wara evalwazzjoni mill-kummissjonanti ġie deċiż li t-tribuna kellha tkun bħal dik tal-Bernini f'San Pietru, f'Ruma – naturalment b'mod li l-qisien kellhom jiġu adattati għall-ispazji eżistenti fil-Bażilika ta' San Ġorġ. Dan kollu johroġ mill-ittra li ntbagħtet minn Ruma bid-data tal-14 ta' Settembru 1963. Din l-ittra, li għandha t-titlu "Baldacchino – Tribuna, In nomine Domini – procedamus in pace", flimkien ukoll ma' stima mehmuża magħha, hija ta' valur storiku għoli fil-istorja tat-tribuna.

F'ittra tiegħu Paolo Pace kiteb li f'dak iż-żmien hu kien wettaq xogħol importantissimu (anzi, kif iddiskrivieħ hu stess, "lavoro super-importantissimo"). Pace qal li hu kien irnexxielu jikseb il-qisien kollha tat-tribuna tal-Bernini, u għalhekk wieħed seta' jistudja u jikkalkula l-proporzjonijiet eżatti. Hawnhekk il-qarrej għandu jifhem li t-tribuna kellha tkun imfassla bi proporzjon skont il-qisien tal-kwadrat fiss li kien diġà f'postu fil-Knisja ta' San Ġorġ, magħmul mill-erba' bażijiet/pedistalli tal-kolonna. Pace kiteb li kien sar disinn akkurat bil-bosta u li l-istess disinn kien studjat minn sitt professuri tal-arti. Dawn kienu ż-żewġ professuri u periti Ena u Scazzocchio mid-Dipartiment tal-Arkitettura fl-Accademia di Belle Arti ta' Ruma; l-iskultur Carlo Pisi; il-pittur Gian Battista Conti, flimkien maż-żewġ esperti l-professuri Paolo u Virgilio Bucci.

Mill-kalkoli magħmula dakinhar minn dawn is-sitt esperti kien stabbilit li kull waħda mill-erba' kolonna kellha toġħla 3.70 metri mill-bażi/dado, bi-kapitell inkluż. Barra minn hekk kull kolonna, skont ir-regoli tal-istil Klassiku, kellu jkollha entasi jew traqqis fil-ħxuna tagħha ta' kwint. Dan ifisser li jekk nieħdu l-bażi tkun 100, il-parti ta' fuq li tmiss man-naħa ta' isfel tal-kapitel trid tkun 80 (jew 4/5). L-istess tnaqqis ried ikun applikat għall-weraq dekorattiv u għalhekk kellhom jonqsu fil-qies iktar ma jitilgħu l fuq.



Skizz tat-tribuna ta' San Ġorġ maħdum mill-iskultur Pisi.

Min-naħa l-oħra, ta' min jgħid li l-Bernini meta fassal it-tribuna ta' San Pietru ma kienx mexxa strettament mar-regoli stabbiliti, imma kien wettaq id-disinn skont il-gosti tiegħu. Għalhekk, biex tkun tixbahha, it-tribuna ta' San Ġorġ kellha tkun imfassla skont l-idjoma li kien uża l-Bernini, għax kiż qal sewwa fl-ittra tiegħu, wieħed ma għandux jazzarda jikkoreġi lill-Bernini.

Wara dan kienet saret diskussjoni sfiqa bejn il-Professuri Paolo u Virgilio Bucci u l-Perit Scazzocchio biex ikunu stabbiliti l-mod u s-sistema li kellha tintuza għall-mudell ta' kolonna bil-istil Salomoniku. B'riżultat ta' din id-diskussjoni, li għaliha kien preżenti wkoll Carlo Pisi, kien deċiż li kien hemm bżonn li jissawru żewġ mudelli ta' żewġ kolonna billi d-disinni tal-kolonna ta' naħa u l-oħra riedu jkunu jdur fuqhom infushom (spirall) kontra xulxin. Dan ix-xogħol ta' mudellar kien diffiċli ħafna minħabba l-fatt li daww inkarigati kellhom joqogħdu attenti bil-bosta, għax żball, ċkejken kemm hu ċkejken, kien iħassar il-proporzjonalità kollha tat-tribuna. Dan barra l-fatt li



x-xoghol ta' pjanti, disinni u mollijiet b'mizuri fil-kobor veru tagħhom, kif ukoll il-mudellazzjoni perfetta tagħhom, kienu ser iqumu hafna flus.

Flimkien mal-ittra tiegħu, Pace kien ukoll bagħat stima minghand id-ditta Rumana ta' Prof. Paolo u Virgilio Bucci fu Luigi li kkalkulaw li biex jagħmlu mudell ta' kolonna, skont "la regola d'arte", riedu s-somma ta' żewġ miljun lira Taljana; somma li għal dak iż-żmien kienet wahda għolja hafna.

Niġu issa għal ittra mibghuta minn Ruma, li gġib id-data tad-19 ta' Diċembru 1963. Bhal kwazi fl-ittri kollha tiegħu, Pace jsemmi u jagħti tagħrif dwar diversi kummissjonijiet li kienu qeċ jitwettqu f'dak iż-żmien għal San Ġorġ. Pace jikteb li x-xoghol fuq il-mudelli kien wiehed ta' responsabbiltà kbira u kien jeħtieġ il-koperazzjoni ta' diversi persuni kompetenti. Ikkompli jgħid li biex iktollu aktar tagħrif f'idejhu hu kien ha hsieb li jqabbad fotografu, ċertu Giordani, biex dan jiġbed ritratti ta' dettalji tat-tribuna f'San Pietru. Kompla jikteb li għal diversi ġimgħat issa, qisu bi preċett, hu u hatnu Carlo Pisi kienu jmorru kull nhar ta' Hadd għall-quddiesa San Pietru biex wara jkun jistgħu jif u sewwa u jistudjaw mill-qrib it-tribuna.

Kien ukoll f'dak il-perjodu li kien qed isir ix-xoghol ta' tfassil ta' pjanti u disinni tal-parti ta' fuq tat-tribuna, jiġifieri mill-erba' kapitelli 'l fuq, bis-soffitt kollu. Dan kien xoghol kumpless u kien jeħtieġ hafna hsieb. Pace kien qiegħed jipproponi li l-ewwel isiru s-soqfa ta' ġewwa biex dawn iżommu l-istruttura kollha mill-kapitelli 'l fuq. Barra minn dan kien propost li biex il-paletti tat-tużell ma jidhrux intaqqla, huma kellhom isiru minn pjanċi tal-bronż bid-disinn imqabbeż fuqhom, b'hekk jidhru iktar sbieħ u naturali. Fuq kull paletta, b'mod alternattiv, kienu se jitpogġew l-arma tal-Papa Pacelli u mbaġhad ras ta' angli.

Kif nista' nifhem mill-informazzjoni li għart minn diversi nies midhla ta' San Ġorġ f'dak iż-żmien, meta Pace reġa' gie Għawdex fil-bidu tas-sena 1964, hu kien għab miegħu kopji tal-pjanti. Minn din l-informazzjoni kollha kien sar mudell tal-kartun tal-prospettiva tat-tribuna f'qisien ta' kobor reali. Dan il-mudell kien indaħal għalih Toni Saliba. Il-mudell kien iddendel mis-saqaf quddiem l-altar maġġur biex bih il-kummissjonanti setgħu jiehdu idea ċara ta' kif kellha toġhla u tidher meta titwaqqaf it-tribuna tal-bronż. M'għandniex xi ngħidu, il-kummissjonanti baqgħu b'toġhma tajba b'dak li raw u approvaw ix-xoghol.

Fis-6 ta' April 1964 Paolo Pace informa lill-Prokuratur Dun Anton Grech Vella li x-xoghol fuq il-mudell ta' kolonna, kompluta bil-kapitell u bażi tagħha, kien kwazi lest. Għalhekk hu kien ser jiġbed xi ritratti tagħha biex jużawhom meta jibdeu in-negozjati mal-funderija li kien għad kellha tkun magħżula.

Mill-ittra ta' wara, dik tat-22 ta' Ġunju 1964, nistgħu nisiltu aktar tagħrif importanti dwar l-iżviluppi li kien qeċ isehħu. Pace ikkonferma li kien irċieva s-somma ta' \$5000, li dak iż-żmien kienu ekwivalenti għal £1785. Dan kien parti mill-hlas tax-xogħol li kien qiegħed isir fuq it-tribuna. Kompla jikteb li issa x-xoghol fuq il-kolonna bil-kapitell b'kollox kien lest. Għalhekk il-pass li jmiss kien ix-xoghol fuq id-dekorazzjonijiet li kellha tkun mogħnija bihom it-tribuna. Dawn kellhom isiru separati billi riedu jkun fonduti u indurati għalihom. Kull kolonna kien ser ikollha tmien putti (32 b'kollox). Kull wiehed mill-putti kellu jkun differenti minn kull wiehed ieħor fl-erba' kolonri. Dan kien xoghol li jirrikjedi l-hin billi Pisi kien ikkalkula li ried tal-inċas tliet ijiem biex ilesti kull angli. Għalhekk dan ix-xoghol biss kellu jieħu tliet xhur, billi kull puttin ried jimmudellah, jinformat biex imbaġhad jagħmlu tal-ġibs u wara jirfinah. Wara, l-iskultur kellu jibda jimmudella l-partijiet arkitettoniċi tat-tribuna: l-arkitrav, il-gwarniċi, il-paletti u l-kumplement tal-parti ta' fuq bis-sitt angli ż-żgħar u l-erbgha kbar b'kollox.

Fl-istess ittra Pace qal ukoll lil Dun Anton li malli l-immudellar ikun lest, hu kien jistenna li l-Prokuratur flimkien mal-kollaboraturi tiegħu jmorru Ruma biex jaraw il-biċċiet kollha lesti, u jekk ikun hemm bżonn jagħmlu xi tibdiliet li jaraw xierqa. Fl-istess mawra tagħhom dawn kellhom jieħdu l-okkażjoni biex jibdeu jinnegozjaw ma' għaxar funderiji artistici li kienu jinsabu f'Ruma, Firenze, Pistoia, u Milan. Fost dawn kien hemm il-Funderiji Bongiolami, Bruni, Nicci, Alberati, Navarri, Tartarelli,





C. L. LUCCA N. 4742
C. P. 59142

7

POS. EST. M. 43027
CAS. POST. M. 3

Mariani & Belfiore
FONDERIA ARTISTICA DEL BRONZO
PIETRASANTA (LUCCA)
Via Tre Lodi, 31 Tel. 70137

/ RIF.
/ RIF.
OGGETTO:

Datato/Luogo 18 luglio 1967

Pres. mo Sig.
PAOLO PACE
Ossajjar Rd.
MARCLAPORNO GOZO

Abbiamo ricevuta la gradita vs. lettera del 14.7 u.s. e siamo lieti di apprendere che finalmente, malgrado le difficoltà incontrate, abbiate ultimato il montaggio della tribuna. Siamo pertanto ansiosi di ricevere le foto che vorrete cortesemente inviarci.

In merito ai capitelli in bronzo dorato che Vi abbiamo spedito, abbiamo attentamente esaminato il ns. prezzo e siamo pertanto giunti nella determinazione di poter concedere una diminuzione, portando il prezzo a L. 25.000 anziché a L. 38.000.

Considerando la spesa occorsa per il modello eseguito dal Sig. Polacci di L. 50.000, la doratura e la lavorazione per la cesellatura non ci è assolutamente possibile diminuire ulteriormente il ns. prezzo.

Fiduciosi della vs. comprensione e in attesa di leggerVi in merito porgiamo i ns. più distinti saluti.

Mariani & Belfiore
Mariani & Belfiore

NOTA n. (7)


NOTA DEBITATA

Formatura - Modello	4000
Fusione - Salsolacci	2000
Cesellatura - Salsolacci	2000
Cesellatura - Patinatura	1000
Spese Postali e Guada-	800
no Ditta	3200
TOTALE	25000

con ogni capofila

L. 300.000

Korrispondenza (Nru 7) bejn il-Funderija Mariani & Belfiore u Paolo Pace fit-18 ta' Lujju 1967.



Impressjoni artistika tad-disinj-n tat-tribuna.



Paolo Pace josserva x-xoghol fil-funderija f' Pietrasanta.

Michelucci, u Mariani & Belfiore. Wara, lura f'Ghawdex u bir-riżultati li jkollhom f'idejhom, kellhom fil-kwiet jagħzlu l-funderija u wkoll il-kundizzjonijiet li kellhom jimponu fuq il-funderija. L-istess xoghol ried isir rigward il-persuna jew ditta li kellha tagħmel l-induratura meħtieġa fuq it-tribuna. Pace enfasizza li biex ix-xoghol isir sewwa, dan kellu jimxi pass pass, anki jekk jiehu iktar fit-tul. B'kollox ix-xoghol tal-immudellar biss kellu jiehu madwar sena.

Nghaddu issa għall-ittra mibghuta minn Ruma bid-data tal-11 ta' Frar 1965, li tiżvela li kien diġà sar xoghol biex tingħażel il-funderija. Tant hu hekk li Pace kiteb li kien ircieva xi stimi. Madankollu hu kompla jgħid li minhabba l-importanza tal-kummissjoni kellhom joqogħdu bosta attenti, waqt li jieħdu kull prekawzjoni u assigurazzjoni, biex bl-informazzjoni kollha li jkollhom f'idejhom jaslu biex jieħdu deċizzjoni waħda u tajba. Hu kien qed jahseb li fix-xahar ta' Marzu kienu jkun f'qagħda li, wara li jiffirmaw il-kuntratt bil-garanziji kollha mal-funderija magħzula, jibda x-xoghol ta' fużjoni fil-bronż.

Mal-istess ittra Pace hemeż żewġ stimi mibghuta: waħda mill-Funderija Cav. Renzo Michelucci, Fonderia d'Arte ta' Pistoia, u l-chra mill-Funderija Mariani & Belfiore, Fonderia Artistica del Bronzo ta' Pietrasanta (Lucca). Dawn kienu għall-erba' kolonni bil-kapitelli tagħhom u bid-ċekorazzjoni fuqhom, imma minghajr l-induratura.

F'April 1965 intgħażlet l-istima tal-Funderija Mariani & Belfiore. Minn hawnhekk ix-xoghol ta' fundatura fil-bronż issa kien beda. Saċanittant l-iskultur Pisi kien qed jahdem għal iktar minn għaxar sigħat kuljum ("lavoro da impazzire") biex ilesti x-xoghol - mill-mudell fit-fatal sa dak fil-gibs u wara fix-xama' - fuq il-parti ta' fuq tat-tribuna, jiġifieri tas-saqaf kollu sas-salib.



Xogħol magħmul f'Idara Sagra Basilika (fil-Tribuna)

Giuseppe Pucci g' 5-6-5-6-2 = 24 d 21 =	£ 26.8.0
Paolo Salda " 5-6-5-6-2 = 24 d 131 =	15.12.0
Giuseppe Pace " 5-6-5-6-2 = 24 d 71 =	8.8.0
Gri 5 1/2 tridiet d 21 =	5.10.0
	<u>£ 55.18.0</u>


Xogħol magħmul fil-bait armar ec.

Giuseppe Pucci g' 1-1/2 d 21 =	£ 4.19.0
Paci Fenech " 1/2 d 21 =	10.0
Toni Pucci " 2 d 21 =	2.0.0
Paolo Salda " 2 d 141 =	1.8.0
Toni Pucci " 3 1/2 d 131 =	2.5.6
Giuseppe Pace " 1/2 d 71 =	3.6
4 tann sement d 101 =	3.4
1 tonna gri d 1160 =	1.6
	<u>£ 11.10.10</u>

£ 55.18.0	
<u>11.10.10</u>	
£ 67.8.10	
	<i>Giuseppe Pucci</i>
	<i>Soddi f'ott</i>
	<i>30/10/61</i>

Irċevuta ta' Giuseppe Pucci għal xogħol fuq l-armor u l-bażi tal-tribuna, Ottubru 1961.

Fix-xhur ta' wara x-xogħol baqa' miexi sewwa. Tant kien miexi 7 quddiem il-proċess li ġa kienu qegħdin isemmu lil min għandu jkun mistieden għall-inawgurazzjoni tat-tribuna. F'Novembru tal-istess sena



Wahda mill-'essijiet' tal-parti ta' fuq tat-tribuna fil-funderija.

Dun Anton kien irċieva disinn ta' kif xellha tiġi t-tribuna magħmul minn Pisi. Il-kolonna issa kienu fonduti u kull kolonna bdiet tkun irmontata. Fil-granet tal-24 u l-25 tal-istess xahar Pace żar il-funderija biex jara b'għajnejh ix-xogħol fuq il-kolonna. Huwa baqa' entużjażmat b'dak li ra. Hu rrapporta li l-fużjonijiet kollha rnexxew, u kull biċċa kienet "freschissima, pulitissima, senza pori o sbavature". Qal ukoll li kien ha l-okkażjoni biex jiddiskuti fit-tul mal-ingħallmin fil-funderija kif kienu sejrjn jaħdmu biex jiffondaw fil-bronż il-parti ta' fuq, inkluż is-soffitt kollu.

F'dan iż-żmien kienu qegħdin jaħsbu fuq kif kellhom jinforzaw l-istruttura kollha, speċjalment il-kolonna li kellhom jerfgħu l-piż enormi tal-parti ta' fuq kollha. Milli jidher mill-ittri, għall-ewwel kien hemm il-hsieb li jsiru kolonna tal-konkres fuq ġewwa tal-istess kolonna tal-



L-armor fuq il-tribuna hi u tiġi mmuntata fil-Bażilika. [Ritratt: Frank Mizzi]



L-Isqof ta' Għawdex Mons. Giuseppe Pace jbierek it-tribuna l-ġdida, 11 ta' Lulju 1967. [Ritratt: Frank Mizzi]

bronz. Min-naħa l-oħra l-funderija tant kienet sodisfatta u fiduċjuża fix-xogħol tagħha li ma riditx li dan isir, imma biss kien hemm bżor.n ta' kanni bi kxuna tal-erba' pulzieri; kanni li setghu jinxtraw minn Għawdex u għalhekk ma kienx hemm il-htieġa li jingiebu mill-Italja.

Il-Funderija Mariani & Belfiore lanqas kienet tal-fehma li s-saqaf u l-erba' mensli kbar ta' fuqu jsiru fuq anima (sodda) tal-injam bil-hsieb li jitnaqqas il-piż, kif fil-fatt sar fit-tribuna ta' San Pietru. Mhux talli hekk, imma ssuggerew li s-saqaf kollu, inkluż l-entablatura kollha, tkun irmontata biċċa sħiħa fil-funderija u wara migjuba Għawdex f'kaxxa bil-ċies ta' erba' metri kwadri. Mal-ittra Pace kien bagħat ukoll disinn simplifikat tat-tribuna biex Dun Anton jżax biex iġib il-permess meħtieġ mingħand l-awtoritajiet biex tkun impurtata l-opra kollha. Hu kien ukoll talab lil Dun Anton biex imur l-Italja ha jkun jista' jara b'għajnejh ix-xogħol li kien qieghed isir.

Fis-16 ta' Frar 1966 il-Funderija Mariani & Belfiore kienet bagħtet kwotazzjoni separata għall-erba' angli kbar (tul ta' 140cm il wieheċ), tmien angli (ta' 90cm għoli kull wiehed), u l-erba' voluti jew skrolli bil-qies ta' 2m b'180cm u kull waħda tiżen 400kg. Il-kumpanija kienet dahhlet klawzola li l-istima kienet valida biss għal żmien qasir minha'ba li l-prezz fis-suq tal-bronz kien dejjem qed joghla. Din il-kwotazzjoni, li kienet tammonta għal 'il fuq minn hdax-il miljur lira Taljana, kienet hasdet lill-kummissjonanti. Dan għaliex din l-istima ma kinitx tinkludi l-mudelli la fit-tafal u lanqas fix-xama', u anqas l-imbagg tax-xogħol u t-trasport. Għalhekk il-kummissjonanti rieċu jżidu l-prezz tat-trasport mill-Italja sa Għawdex, barra d-dazju li kellhom ihallsu. Dan barra l-prezz li kien dovut lill-iskultur Carlo Pisi.

Wara diversi negozjati, il-prezz kumplessiv kien tnaqqas bi ftit, biex imbagħad bl-ittra tiegħu tal-21 ta' Mejju 1966 Pace informa lil Dun Anton li x-xogħol fuq it-tribuna kien taħt "forcing di lavoro". Il-parti ta' fuq kollha issa bdiet tkun f'nduta, waqt li l-arkitrav, il-gwarniċ u l-erba' imposti (dosseret) li joghlew 'il fuq mill-kapitelli kienu lesti.

Aħbar tajba waslet għand l-Arcipriet Mikiel Cefai fil-bidu ta' Ġunju fejn kien mgħarraf permezz ta' ittra li l-Gvern kien aċċetta t-talba tiegħu u kien se jeżenta t-tribuna mid-dazju dovut.

Għalkemm Paolo Pace kien jidher dejjem ottimist fl-ittri tiegħu dwar il-progress tax-xogħol, min-naħa l-oħra kemm Dun Anton u kemm l-Arcipriet Cefai, flimkien ma' diversi nies oħra, ma kinux kuntenti għax dehrilhom li Pace ma kienx qed jagħti l-attenzjoni kollha tiegħu fuq ix-xogħol tat-tribuna, bir-riżultat li dan kien qed jaqa' lura. Fil-fatt, meta l-istess Pace kien żar il-gzira Għawdxija f'Lulju għall-Festa ta' San Ġorġ ta' dik is-sena, diversi kienu daww li qalulu ċar u tond li minħabba kummissjonijiet oħra, l-iktar dik tat-tribuna tal-Bazilika Ta' Pinu, hu kien qed jitraskura l-kummissjoni tat-tribuna ta' San Ġorġ, għax skont huma t-tribuna kien messha ilha lesta u tqieghdet f'postha.

B'riżultat ta' dan, fix-xahar ta' Awwissu l-Arcipriet Cefai, akkumpanjat minn Giuseppe Gauci, kienu żaru l-funderija biex b'għajnejhom jaraw ix-xogħol li twettaq sa dakinhar. Mad-dirigenti tal-funderija l-Arcipriet kien ftiehem li hu kien se jerga' jżur il-post fix-xahar ta' Novembru tal-istess sena biex imbagħad jara t-tribuna kompluta minn kollox.

Minn hawn 'il quddiem ix-xogħol ha spinta ikbar. Fix-xahar ta' Settembru tlestew it-tmax-il mensla u beda



Mons. Nikol Ġ. Cauchi, l-Amministratur Appostoliku l-gdid ta' Għawdex, fiċ-ċerimonja tat-tribuna, 1 ta' Lulju 1967. [Ritratt: Frank Mizzi]

l-lavur fuq il-kapiteġli. L-ikbar attenzjoni issa kienet fuq kif kellu jsir ix-xogħol ta' induratura; dan barra li jingħazel ukoll l-induratur. Wara li saret konsultazzjoni ma' esperti fix-xogħol, kien deċiż li l-wieċ kellu jingħata passata sprej ta' 'vernici' apposta qabel jibda jkun applikat il-mordent. Dan, meta jagħqad, kollu konsistenza ta' stratt irqiq bħal ħġieg. Id-deheb għall-induratura nxtara mid-Ditta Manetti Giusto ta' Firenze, fejn kull librett kellu 25 folja ta' 23.04 karat ta' "oro Fiorentino garantito". L-induratur li ngħazel kien Gino Ricci minn Firenze. Fuq ix-xogħol ta' induratura kien ukoll intalab il-parir tad-disinjatur Giuseppe Galea.

Dun Anton żar il-funderija f'Ottubru 1966 u fix-xahar ta' wara mar ukoll Carlo Pisi. Pisi kien għadu kif irkupra minn marda serja ħafna, bil-biża' li seta' jmut u x-xogħol mibdi minnu jibqa' mhux komplut. Iz-żewġ viżitaturi kienu kuntenti b'dak li raw, l-iktar Carlo Pisi li b'għajnejn ta' artista seta' japprezza aktar ix-xogħol. F'dan iż-żmien Pisi kien lesta l-mudell tas-soffitt u beda jimmodella l-erba' angli kbar, arki jekk kien għadu ma jhossux f'siktu għalkollox. Imma ki' stqarr l-istess skultur, din l-opra kienet għal qalbu bil-bosta u ried jaraha mitmuma. Tant hu hekk li kien hadha b'offiża meta kienu ssuġġerewlu biex iqabbdu lil xi haċċ biex jgħinu.

Mal-bidu tal-1967 beda l-imballaġġ ta' diversi biċċiet tat-tribuna li kienu lesti minn kollox. Biex ma tigrilhom l-ebda ħsara, qabel ma tpoġġew fil-kaxxi, il-biċċiet kienu l-ewwel imgeżwra f'it-tissue paper u mbagħad f'karta apposta li kellha saff bil-qatran f'nofsha. Kien ippjanat li b'kollox it-tribuna kellha tkun ippakkjata f'22 jew 24 kaxxa. Sadattant Pisi issa kien beda l-aħħar angli mill-erbgha. Ta' min jgħid li malli Pisi kien ilesti mudell, dan kien ikun ittrasportat mill-ewwel minn Ruma għall-

funderija f'Pietrasanta, Lucca, vjaġġ ta' 383 kilometru. L-induratura tas-soffitt saret bil-banjatura tad-deheb. Ix-xogħol kollu tal-induratura gie jixxiebah mingħajr differenza ta' xejn, billi l-induratura kollha ngħatat l-istess stratt ta' protezzjoni, liema stratt anki jgħin biex jenfasizza x-xogħol mirqum li għandha t-tribuna.

Fil-funderija kien sar studju bir-reqqa ta' kif kellha tkun irmuntata t-tribuna. Min-naħa tagħhom Mariani & Belfiore fasslu u lestew bi preċiżjoni l-muntaggi kollha biex jingħaqad kollox f'postu. F'Għawdex bdew ukoll jippreparaw u jlestu l-armar li kellu jintuża biex tintrama f'postha t-tribuna. Fost armar iehor ingabru travi, kemm tal-hadid u kemm tal-injam, biex jintrama torri li jkun jista' jiġi spustat skont il-ħtieġa. Ingabru buzzelli u ħbula li permezz tagħhom sergħu jittellgħu d-diversi sezzjonijiet tal-bronż. F'dan ix-xogħol kien imdahhal sew Francesco Schembri li kien intiż sewwa, kif ukoll f'xogħol ta' weldjar tal-arbli tal-azzar u pernijiet li tqieghdu għewwa l-erba' kolonni. Min-naħa tiegħu Ġorġ Gauci lesta l-bazijiet li fuqhom kellhom jitpoġġew l-erba' angli kbar u l-angli ż-żgħar bejniethom.

Mill-ittra ta' Pace ta' Marzu 1967 insiru nafu li l-kaxxi bit-tribuna fihom kellhom jitleq: mill-port ta' Livorno fil-15 ta' April u jaslu Malta hamest ijiem wara. Ix-xogħol ta' tqegħid tat-tribuna kien previst li jibda ftit jiem wara u jitlesta fi hmistax-il gurnata. Dan biex it-tribuna tkun lesta għall-festa ta' Corpus Christi ta' dik is-sena.

Minħabba xi ntoppi tal-aħħar, fil-21 ta' April it-tribuna telqet minn Livorno. Magħha telqet ukoll it-tribuna tal-Bazilika Ta' Pinu. It-tribuna ta' San Ġorġ tqieghdet f'24 kaxxa, b'piz ta' madwar 20 tunnellata. Wara li waqaf għal tlitt ijiem Napoli, l-vapur dahal fil-Port il-Kbir nhar

IT-TRIBUNA TAL-BAZILIKA TA' SAN GORG

Ferm kien ili nisma' nbarek,
Ilhom jghidu sena shiha
Kem m inz' gejjja maestuza
U lussuza u sabieha!

Imma qatt ma bsart dan kollu
Li se tkun gawhra għd-dinja,
U go Malta u Ghawdex taghna
Tkun tissejjah meravilja!

Thares lej k u catt ma tixba'
Għax issahhar il-ghajnejja
U l-fohrija li smajt fuqek
Qatt ma nstemgħet għol-widnejn.

San Gorg taghna x'qed tghid f'qalbek?
Li nhobbuk bi' kbir u l-goff,
Għamilnielek knisja tghagħgeb
U t-tribuna għaqquad corf.

Magħqudin in-nies qalb waħda
Kulhadd jagħti daqqa t'd,
Dan m'hu xejn li wrejniek s'issa,
Dejjem stenna gejj il-għdic!

San Gorg taghna, l-għaxxa taghna,
Int il-mimmi ta' għajnejja
U nhossuna m'abbrin hafna,
Li gejjt merhi gewwa jdejna!

11 - 7 - 67

MARY MEYLAQ

Orphans' Press Għajnsielem, Gozo

Poezija ta' Mary Meylak fl-okkazjoni tal-inawgurazzjoni tal-tribuna.

it-3 ta' Mejju waranofsinar. Billi kien fadal xi xogħol ta' induratura, l-għaxar kapitelli ntbagħtu għalihom bl-ajru fit-8 ta' Ġunju 1967. Part mill-kaxxi waslu Ghawdex nhar is-Sibt 13 ta' Mejju, u fit-8.30pm tal-istess gurnata thattew fi Pjazza San Gorg. L-ewwel kaxxi nfethu l-għada l-Hadd fis-1.00pm. Il-kumplament tal-kaxxi nġiebu Ghawdex jumejn wara. Wara li tnehew mill-kaxxi, il-partijiet kollha tat-tribuna ddahh u fil-Bazilika u tpoġġew fil-parti l-kbira tagħhom fil-Kappella ta' San Pawl.

Ix-xogħol ta' tqegħid beda nhar it-Tnejn 29 ta' Mejju, billi l-ewwel tpoġġew erba' travi tal-hadid fuq il-gwarniċun fin-naħa tal-altar magħgur. Imbagħad it-Tnejn 5 ta' Ġunju tqiegħdet l-ewwel kiċċa tal-bronż. Din kienet il-parti tal-kolonna tan-naħa tal-Vangelu li thares lej n il-Kor. Fil-frattemp, il-quddies kien isir fuq altari oħra fil-knisja minhabba x-xogħol li kien qed isir fuq l-altar magħgur. Fl-1 ta' Lulju t-tribuna kienet kollha f'potha u għalhekk beda jizzarma l-armar.

Biex it-tribuna ttejjgħet u ntramat f'potha, minbarra l-għajnuna ta' diversi parruċċani u l-haddiema ta' Giuseppe Gauci (taċ-Ċieq), għandhom jissemmew: l-istess Giuseppe Gauci, Francesco Schembri (tas-Sagristan), Giorgio Gauci (ta' Frallillu), Giorgio Farrugia (tal-Pizatur), Giorgio Farrugia (ta' Kakin), Antonio Saliba (ta' Komu), Giuseppe Sagona (Romana), u Paolo Pace. Ma' dawn ma jistgħux

jibgħu barra l-Arcipriet Mikiel Cefai u l-Prokuratur Dun Anton Grech Vella li bejniethom kienu l-percimes, il-mutur u l-punt ta' riferiment biex din l-opra maestuza tinhema u titwettagħ biex issewbaħ il-Bazilika Gorgjana.


Nhar it-Tlieta 11 ta' Lulju, fil-gimgha tal-Festa ta' San Gorg, it-tribuna tberket mill-Isqof Mons. Giuseppe Pace li kien akkumpanjat mill-Amministratur Appostoliku l-Isqof Mons. Nikol G. Cauchi, flimkien ma' bosta saċerdoti oħra, membri tal-Kapitlu u l-presbiterju tal-Bazilika. It-tribuna għidiet l-ammirazzjoni ta' dawk kollha li rawha u kienet issemmiet f'diversi gazzetti lokali. Illum it-tribuna għadha ssahhar lil kull vizitatur li jidhol fil-knisja u hija waħda mill-kapolavuri li għandha fiha l-Bazilika ta' San Gorg.

Bibliografija

Arkivju Bazilika San Gorg, *Korrispondenza*.

Arkivju Privat John Cremona.

Vella Apap Nikol, *Kronaka ta' l-Ewwel Knisja Parrokjali f'Ghawdex il-Bazilika San Gorg MegaloMartri tal-Belt Vittoria (1965-1968)*.



It-tribuna illum. [Ritratt: Joe Attard]



Fortunato Mizzi (1844-1905)

Patrijott Ghawdx i distint

Dun Geoffrey G. Attard



Fortunato Mizzi.

Wiehed mill-patrijotti Ghawdxin, jew ahjar Malti ta' nisel Ghawdx i, l-aktar maghrufa fi tmiem is-seklu ghoxrin kien minghajr dubju ta' xejn Fortunato Mizzi, li ismu jibqa' maghruf fl-istorja ta' gensna bhala l-*Pater Patrie* – il-Missier tal-Patrija.¹ Minhabba n-nisel Ghawdx i tieghu jixraq li niflu f'it il-hajja tieghu.

Fortunato Mizzi, iben il-Magistrat Francesco Mizzi, tweled nhar il-5 ta' Lulju 1844 u tghammed fil-Parrocca ta' Santa Marija ta' Portu Salvu u San Duminku fil-Belt Valletta, fejn missieru kien mar joqghod ghal xi zmien.² Huwa ggradwa LL.D. mill-Universita' ta' Malta fl-1865. Kien President ta' diversi ghaqdiet soċjali u volontarji kif ukoll tal-Kamra tal-Avukati. Mizzi jibqa' maghruf l-aktar ghas-sehem tieghu fil-politika. Hu kien ispirat mill-bzonn ta' Kostituzzjoni liberali ghal Malta u mid-difiza tar-Religjon Kattolika Rumana; kien favur it-tishih tal-kultura Latina u Ewropea ta' gensna.³ Fortunato Mizzi serva ghal xi snin bhala President tas-Socjeta' Filarmonika La Vallette.⁴ Kellu anki huh, l-Avukat Luigi, li serva ghal xi zmien bhala President tas-Socjeta' Filarmonika La

Vallette tal-Belt Valletta u warajh kien inhatar Sir Ugo P. Mifsud.⁵

Imhabba patrijottika

Fl-1880 Fortunato Mizzi waqqaf il-Partit Anti-Riformista li malajr sar maghruf bhala l-Partito Nazionale. Il-kandidati tal-Partito Nazionale ta' Mizzi waqqu rekord tar-rebh tas-siggijiet kollha ta' Malta u Ghawdex.⁶ Dan ghamlu l-aktar sabiex jopponi l-Kummissjoni Rjali ta' Sir Penrose Julyan u Patrick Keenan, li kienu gew Malta jistudjaw is-sistemi civili u s-sistema edukattiva rispettivament. Is-sudditi u l-membri tal-partit ta' Mizzi saħqu li l-ghan tal-Kummissarji kien primarjament li jissalvagwardjaw l-interessi tal-Gvern Brittaniku.

Minhabba li saħtu bdiet sejra lura, Mizzi rtira mill-politika, imma aktar tard kellu jaccetta li johrog fisem l-Ghawdxin bhala l-kandidat taghhom ghall-elezzjonijiet tal-1898 favur il-Kunsill tal-Gvern; can ghamlu wara li cittadini Ghawdxin hølqu pressjoni fuqu. Hu kkontesta b'success l-elezzjonijiet mizmuma bejn l-1880 u l-1904. Fis-snin tmenin tas-seklu dsatax hu kien elett fil-Kunsill tal-Gvern flimkien ma' Dun Destefani, Pawlu Sammut, il-Konti Gerald Strickland u Camillo Scerberras.⁷

Fl-1885 hu pproklama t-8 ta' Settembru bhala l-'Jum Nazzjonali' ta' Malta b'rabta mal-grajja rebbieha tal-Assedju l-Kbir tas-sena 1565.⁸

Fl-1899 Salvatore Cachia Zammit akkumpanja lil Mizzi lejn Londra sabiex jissottomettu petizzjoni favur ir-riforma kostituzzjonali lill-Gvern Ingliz. Fl-1905 huwa kien elett President tal-Associazione Politica Maltese. Kien ukoll maghruf bhala gurnalista u kellu pinna qawwiya u penetranti. Fl-1883 waqqaf il-gazzetta ta' kuljum bit-Taljan, il-*Malta*.

Fortunato Mizzi rapprezenta lil Ghawdex fil-Kunsill tal-Gvern minghajr qtugh sas-sena 1903.⁹ F'April 1903, ir-Re Dwardu VII tal-Ingilterra zar Malta. Fortunato Mizzi u shabu l-oħra eletti fil-Kunsill tal-Gvern hadu l-opportunita' biex għadew memorandum lir-Re dwar il-qagħda politika

Anno Quarto Malta, Sabato 11 Giugno 1887 N. 1075

MALTA

Corriere Mercantile Maltese

LE ASSOCIAZIONI SI RIEVONO: In Malta, alla Tipografia del Giornale, Strada Terzo No. 84. Per in Malta, mediante l'Ufficio di vendita postale con lettera affrancata e raccomandata. Le lettere si devono dirigere nel modo seguente: Alla direzione della Gazzetta quotidiana Malta, Strada Terzo No. 84, Valletta, Malta.

La Redazione non conserva, né restituisce manoscritti, nemmeno quando se ne restituisce l'originale.

Nei giorni festivi non si pubblica la Gazzetta.

Avvisi: BECK & Co's Pilsener Beer; Mc. EWANS Edinburgh Pale Ale; WATKINS & Co's Crown Stout; G. BUTLER & Co. 77, Strada Sant' Ursola Sole Agente; The Gentleman's Magazine of Fashion; P. P. GRECH Grande assortimento.

Distillerie Algérienne ROUILLER, CHRISTINAZ & BOILLER MUSTAPHA - ALGER; Vermouth al Quinquina & Amaro Algérino; La Compagnia di Assicurazioni di Mannheim a Mannheim Capitale Fr. 7,500,000.

NOTIFICAZIONE DI GOVERN: Sua Eccellenza il Governatore si compiace di far noto, colla presente, che l'atto della opera di proprietà, l'edificazione, l'acquisto, l'acquisto o l'acquisto dell'Ufficio della Dogana, l'acquisto o l'acquisto di qualunque delle opere comprese in quella lista, stampata o ristampata in qualunque altro paese, presso il Regno d'Italia, è proibita senza l'assenso della Marina 132 degli Art. 30 e 40 dell'Art. 132, Cap. 36.

tal-pajjiż, u xahrejn biss wara l-Ingilterra wiegħbet billi tat lil Malta Kostituzzjoni oħra magħrufa bhala *The Chamberlain Constitution*.¹⁰

Wahda mit-torċq qrib il-Kċlossew f'Ruma hija msemija għalih.



Viale Fortunato Mizzi f'Ruma.

Il-kontroversja lingwistika

F'dawk iż-żminijiet il-Maltin kienu jemmnu fil-parti l-kbira tagħhom li t-Taljan għandu jibqa' l-ilsien uffiċjali ta' Malta; kien għadu ma nibtx il-moviment favur l-ilsien Malti fil-qawwa kollha tiegħu. Għalhekk Fortunato Mizzi, huwa u jippromovi lill-ilsien Taġjan, semma kif in-nies tal-Belġju (*Flemish*), għalkemm riedu jzommu l-awtonomija minn Franza, xorta wahda tħabtu oxiex iżommu l-Franċiż bhala l-ilsien tal-kultura bejn l-1815 u l-1830 u saħdu l-ilsien Olandiż li kien qed jiġi impożtat fuqhom, minkejja li dan kien eqreb lejn id-djalett tagħhom.¹¹

Wiehed irid jifhem ukoll li meta Mizzi laqqam il-Malti bhala 's-saħta tal-pajjiż' hu kien ispirat mill-ġrajja biblika tat-torri ta' Babel li kienet tqis il-multilingwiżmu bhala kastig, fi żmien meta l-Bibbja kienet għadha tinqara u tiġi interpretata *ad litteram* fxi krieki kulturali.¹²

X'aktarx li bil-mod il-mod Mizzi beda jibdel din il-fehma tiegħu, għalhekk nhar il-5 ta' Mejju 1905, waqt *meeting* li għamel fil-Furjana qrib hafna ta' Bieb il-Bombi, hu indirizza lill-folla bil-Malti u kiseb l-appoġġ tal-poplu.¹³ M'hemmx dubju li f'Għawdex, minkejja li hafna kienu dawk favur it-Taljan, il-popolin kien jitkellm bil-Malti u jgħożżu wkoll bhala l-ilsien tal-komunikazzjoni. Kien f'Jannar 1905, l-aħħar sera ta' t-ħajtu, li mitt ruh iffurmaw l-Associazione Politica Maltese b'Mizzi bhala President.¹⁴ L-Assoċjazzjoni giet iffurmata fi t-ħdan il-kwartieri tal-*Giovine Malta* fi Strada Santa Lucia, Valletta.¹⁵

Familja

Fortunato Mizzi kien miżżewweg lil Sofia Fogliero de Luna, Taljana ta' Marsilja.¹⁶ Martu kienet imwielda Marsilja fi Franza, imma kienet ġejja minn familja mxerrda fi Spanja, Franza u l-Italja.¹⁷ Minn dan iz-żwieġ kellhom lil Nerik, jew Enrico, li twieled fl-20 ta' Settembru 1885 fil-Belt Valletta, imma rċieva l-edukazzjoni tiegħu f'Għawdex.

Rabtietu ma' Għawdex, ir-Rabat u San Ġorġ

Fortunato Mizzi rabat ukoll ismu mas-Socjetà Filarmonika La Stella tal-Belt Victoria. Nafu li be'n is-snin 1881-1885 il-Perit Pietru Attard kien President ta' din is-Socjetà, u bejn

is-snin 1886-1889 il-Perit Attard warrab minn President biex f'postu gie maħtur Dr Fortunato Mizzi.¹⁸




Enrico, bin Fortunato.

Fil-ktieb voluminuż tiegħu dwar l-istorja tal-Kristjaneżmu f'Għawdex u l-parroċċa tiegħu fir-Rabat, Pawlu Mizzi jirreferi wkoll għar-rabta ta' Fortunato Mizzi mar-Rabat u mal-Banda La Stella. Hu jgħid bla tlaqliq li "sa tarf is-seklu dsatax il-Każin tal-Banda La Stella Vincitrice kien sar il-fulkru ta' dawk li kienu jemmnu fil-kultura Latina ta' pajjiżna".¹⁹ L-awtur iżid jgħid ukoll li iben Fortunato, Nerik, aktar tard "waqqaf il-partit tiegħu, *Il Partito*

Democratico Nazionalista, minn fost in-nies tal-Istilla u ta' San Ġorġ".²⁰ Niftakar xi anzjani mir-Rabat jgħidu li Fortunato Mizzi kien joqgħod bir-residenza tal-familja tiegħu fil-Fontana u li kien hemmhekk ukoll li twieldet il-Banda La Stella; madankollu dwar l-ewwel asserzjoni ma sibt xejn bil-miktub.

Barra minn hekk, il-familja ta' Mizzi kellha dar iż-Żebbuġ, Għawdex li aktarx kienu jmorru joqogħdu fiha matul ix-xhur tas-sajf. Huma kellhom f'darhom il-korp sant ta' San Fortunato Martri li kien ingieb mill-katakombi ta' Sant'Anjeże f'Ruma. Qrib is-sena 1922 il-familja Mizzi tat dan il-korp sant lill-knisja parrokkjali tar-raħal u saret translazzjoni bih mill-Knisja parrokkjali ta' San Ġorġ għall-Parroċċa taż-Żebbuġ.²¹



Il-korp-sant ta' San Fortunato Martri fl-1922, meta mill-Parroċċa ta' San Ġorġ ittiegħed iż-Żebbuġ.

Inkwiet mal-Knisja


Minkejja s-simpatija shiħa tiegħu mal-Knisja Kattolika u l-fidi ta' Ruma, Fortunato Mizzi wkoll kellu l-inkwiet mal-Knisja. Fl-1890 helisha hafif milli jiġi skumnikat mill-Knisja u kellu jaċċetta li jiġi mlaqqam "*inimicus homo*" mill-Vatikan flimkien ma' kundanna li setgħet titgħolla għall-grad ta' skomunika għall-gazzetta tiegħu, il-*Malta*, li mbagħad kellu kemm kemm jibdlilha isimha biex iqajjimha fuq riglejha mill-ġdid.²² Fil-fatt aktar tard bdiet toħroġ bl-isem ta' *Malta Letteraria* u kienet tinbiegħ erba' xelini f'pajjiżna u hamsa barra minn xtutna.²³



Mafkar f'għiehu

Ir-rabta ta' Fortunato Mizzi u l-familja tiegħu mal-Italja u l-kultura Taljana hija fatt tal-istorja li illum hadd ma jista' jichad. Biżżejjed ngħidu li minbarra t-triq għalih imsemmija fil-qalba ta' Ruma antika mhux bogħod wisq mill-Fori Imperiali, nhar is-7 ta' Ġunju 1940 inkixef bust ta' Fortunato Mizzi fil-ġonna tal-Pincio f'Ruma.²⁴ F'dik l-okkażjoni Dr Carlo Mallia, li kien qed jgħix fl-Italja, xandar fuq radju Taljan programm li fih fahħar hafna lil Fortunato Mizzi bhala l-missier tal-moviment nazzjonalista f'Malta; minhabba f'hekk, xi antagonisti ta' Mizzi f'Malta, mali semgħuh, qabdu u kissru l-mafkar ta' Fortunato Mizzi li kien hemm fi Strada Žekka fil-Belt Valletta.²⁵ Dan il-fatt kien irrappurtat fit-*Times of Malta*.

Fir-Rabat ta' Ghawdex, it-triq li tibda fi tmiem il-parti ta' isfel ta' Triq ir-Repubblika, minn quddiem il-Villa Rundle u dak li kien il-Kumpless Ninu Cremona lejn id-direzzjoni tal-lvant, kienet imsemmija għal Fortunato Mizzi, filwaqt li parti minn Triq Sannat li tmiss ma' Pjazza San Franġisk issemmiet għal ibnu Enrico.



© Richard Ellis - Malta

Corso Fortunato Mizzi, illum Triq ir-Repubblika, il-Belt Victoria, f'ritratt meħud minn Richard Ellis lejn il-bidu tas-seklu għoxrin.



Id-dar tal-Familja Mizzi fiż-Żebbuġ

Noti

- ¹ HENRY FRENDO, *Europe and Empire. Culture, politics and identity in Malta and the Mediterranean 1912-1946*, Malta 2012, 53.
- ² JOSEPH BEZZINA, *Grajjiet is-Sorjiet Dumnikani 1889-1989*, Malta 1991, 248. Skont l-awtur, Fortunato Mizzi twieled nhar il-15 ta' Lulju 1844.
- ³ *Dictionary of Maltese Biographies*, II, editjat minn Michael J. Schiavone, Malta 2009, 1193.
- ⁴ Ara nota nru 4 f'PAUL BORG OLIVIER, 'Religio et Patria. Patrijottizmu u Fidi skolpiti fuħud mill-monumenti pubbliċi', f'MICHAEL J. SCHIAVONE-LEONARD CALLUS, *Inservi: Hidma Politika 1969-2009. Għabra ta' kitbiet f'għieħ Eddie Fenech Adami*, Malta 2009, 421.
- ⁵ JOE CALLEJA, *Ugo P. Mifsud (1889-1942) Prim Ministru u Patrijott*, Malta 1997, 30.
- ⁶ BEZZINA, 'Għawdex tul is-Seklu Dsatax - is-seklu tat-twelid tal-partiti', f'RAYMOND C. XERRI-PIERRE J. MEJLAK, *Il-Partit Nazzjonalista. Il-Partit ta' Ghawdex*, Malta 2000, 27.
- ⁷ ROBERT FARRUGIA RANDON, *Camillo Scerberras. His life and times*, Malta 1991, 57.
- ⁸ *Europe and Empire*, 461.
- ⁹ 'Għawdex tul is-Seklu Dsatax', f'*Il-Partit Nazzjonalista*, 27.
- ¹⁰ SCHIAVONE, *L-Elezzjonijiet f'Malta 1949-1981*, Malta 1987, 13.
- ¹¹ JOSEPH M. BRINCAT, *Maltese and other languages*, Malta 2011, 282.
- ¹² *Ibid.*, 319.
- ¹³ *Ibid.*, 350.
- ¹⁴ *L-Elezzjonijiet f'Malta*, 17.
- ¹⁵ ALBERT GANADO, 'An introduction to the original minutes of the *Unione Politica Maltese*', f'*Inservi*, 34c.
- ¹⁶ *Europe and Empire*, 421.
- ¹⁷ XERRI, 'Il-Partit Nazzjonalista mwieled minn familja Ghawdxija', f'*Il-Partit Nazzjonalista. Il-Partit ta' Ghawdex*, 29.
- ¹⁸ http://www.lastella.com.mt/news_details.asp?NewsID=393 [aċċessat 21 ta' Lulju 2012].
- ¹⁹ PAWLU MIZZI, *Il-Parroċċa t'Għawdex. Studju soċjo-kulturali ta' epoka 1434-1689*, Ghawdex 1997, 419ff.
- ²⁰ *Ibid.*, 421.
- ²¹ ĠUZEPP VELLA, *Iż-Żebbuġ. Il-Parroċċa ta' Santa Marija*, Ghawdex 1988, 95.
- ²² FRENDO, *Europe And Empire*, 784.
- ²³ ALLISTER MACMILLAN, *Malta and Għabra Illustrated*, London 1915, 380.
- ²⁴ *Europe and Empire*, 569.
- ²⁵ *Ibid.*

Muniti tat-tielet seklu misjuba ħdejn San Ġorġ fl-1937

Dr George Azzopardi



Wahda (għadliem u ritratt) mis-sobġha u għoxrin munita Antonjanina li jrasata għall-wiri b'mod permanenti fil-Mużew tal-Arkeoloġija de-Citta della. [Ritratt: Max Nuccib]

Σoghlijiet ta' tkabbir fuq il-Knisja parrokkjali ta' San Ġorġ fl-1937 kienu wasslu għas-sejba aċċidentali ta' hażna ta' 'l fuq minn elfejn *antoniniani* tat-tieni nofs tat-tielet seklu wk. Dawn il-muniti Rumani ġew misjubin go ġarra kbira mhux 'il loġhod minn ċisterna f'ghamla ta' ċilindru u mibnija minn ċrieki tat-terrakotta (*ara r-ritratt*) fi Triq San Ġorġ, fuq in-naħa tal-punent tal-knisja, waqt it-thaffir għall-pedamenti.

It-tieni nofs tat-tieni seklu wk ra l-bidu ta' kriżi ekonomika serja fl-Imperu Ruman li laqget il-quċcata tagħha fit-tielet seklu wk. Bħala parti minn miżuri ta' zwsterità, imperaturi sussegwenti kienu diġà ddevalwaw denominazzjonijiet ta' muniti oħrajn sakemm l-*antoninianus* innifsu ġie wkoll iddevalwat għal iktar minn ċarba. L-aħħar devalwazzjoni tiegħu saret bejn is-snin 268 u 270 wk, bejn wiehed u iehor fl-istess żmien ta' datazzjoni tal-*antoniniani* f'din il-hażna.

Fil-kuntest tal-kriżi ekonomika msemmija hawn fuq, sid din il-hażna seta' rtira dawn il-muniti miċ-ċirkolazzjoni hekk kif ġew iddevalwati f'xi żmien bejn is-snin 268 u 270 wk u ddepożitahom f'post ta' s'gurtà, forsi bl-intenzjoni li jiġborhom lura fi żminijiet ekonomikament iktar favorevoli.


Ħajr lis-Sur George Azzopardi għar-ritratti ma' dan l-artiklu.





L-Arkivju tal-Parroċċa tagħna: Xi aġġornamenti

Toni Farrugia



Matul dawn l-aħħar sentejn saret riorganizzazzjoni mill-qiegħ tal-Arkivju tal-Parroċċa, li kont bdejt ix-xogħol fuq fl-2007 fuq xewqa tal-Arcipriet ta' dak iż-żmien Mons. Ġużeppi Farrugia.

Is-sala li kienet originarjament intiża li sservi bhala librerija issa saret l-Arkivju. Is-sala hija maqsuma f'żewġ livelli – fil-livell ta' fuq hemm, fost l-oħrajn, kopji żejda tad-diversi pubblikazzjonijiet (bħar-rivista enċiklopedika *San Ġorġ* u r-rivista *Il-Belt Victoria*) li harġet il-Parroċċa matul is-snin. Din il-parti hija intiża għal mir ikollu kopji neqsin ta' dawn ir-rivisti mill-kollezzjoni tiegħu jew jixtieq jibda tali kollezzjoni. Hemm ukoll għadd ta' kotba li kienu ngħataw lilna minn Dun Charles Cini SDB. Il-kotba huma l-aktar ta' natura reliġjuża, huma mqassmin skont il-kategorija u huma kkatalogati. Huwa l-hsieb tagħna li l-*Librerija* tkun waħda speċjalizzata fil-Melitensia, b'mod partikolari b'kotba dwar San Ġorġ (ta' natura aġġografika jew parrokkjali), u mhux waħda ġenerali, l-ewwel nett għaliex fir-Rabat diġà hawn libreriji oħra, u t-tieni minhabba nuqqas ta' spazju.

Il-livell ta' isfel huwa l-*Arxivju* proprju, li ftit ftit qed ikun attrezzat kif suppost. Niehu soċifazzjon kbir meta jiġi xi hadd (Għawdx, Malti jew barrani) biex jagħmel xi riċerka u jkun impressjonat u kumplementuż fuq l-istat tal-arkivju.



Fl-Arkivju hemm dan li ġej:

- żewġ kopji ta' kull pubblikazzjoni (rivisti, posters, santi u oħrajn) li toħroġ il-Parroċċa;
- fotokopja tal-artikli dwar San Ġorġ li deheru fil-gazzetti

jew rivisti matul is-snin (l-aktar waħda qadima hija mill-gazzetta *L'Ordine* tas-16 ta' Mejju 1862). Din il-kollezzjoni qed tkun aġġornata kontinwament bl-għajjnuna siewja tas-Sur Joe Formosa u tas-Sur Francesco Pio Attard. Il-fotokopji mill-1960 'l hawn huma llegati f'volumi u b'indici tagħhom. Sabiex bdejt din il-kollezzjoni kelli għajjnuna imprezzabbli mis-Sirjura Vicky Xuereb;

- ir-Registri kollha tal-Magħmudijiet, Żwigijiet u Mwiet sal-1900. Dawn ir-registri saritilhom legatura ġdida u għalhekk issa għandhom dehra ta' uniformità. Ir-registri kollha kienu diżinfettati mid-Ditta *Prevarti* fis-sena 2011, u l-ewwel volum tal-magħmudijiet u l-ewwel volum taż-żwigijiet kienu rrestawrati mill-istess ditta. Hija x-xewqa tagħna li dawn ir-registri jkunu rrestawrati kollha (l-aktar l-ewwel volum tal-imwiet u s-sitt volum tal-magħmudijiet). Saret kopja diġitali tar-registri kollha u b'hekk qed ikun evitat li wiehed irid jikkonsulta l-volum proprju, li jwassal biex ir-registri ssirilhom aktar hsara;
- ir-registri tal-infiq u dħul tal-krisja, tal-legati, tal-altari (l-aktar wiehed antik huwa dak tal-Altar tal-Erwieħ tal-1711), u tal-fratellanzi (l-aktar wiehed antik huwa tal-Fratellanza ta' Ġesù u Marija tal-1734);
- kopja tal-Bullettin tal-Hadd (kważi kollha) mill-1969;
- albums tar-ritratti u DVDs ta' diversi funzjonijiet u attivitajiet li saru fil-Bażilika. Mill-2012 ir-ritratti huma f'forma diġitali;
- dokumenti jew manuskritti ta' Mons. Giuseppe Farrugia (Tal-Vers), tal-Kan. Nikol Vella Apap, tal-Kan. Anton Grech Vella, u tal-istoriku John Bezzina;
- pjanti, skizzi u disinn, fost l-oħrajn ta' Abram Gatt u Carlo Pisi;
- santi tal-mejtin mill-1900 'l hawn li l-funeral tagħhom sar fil-Bażilika ta' San Ġorġ;
- *database* taż-żwigijiet (mill-1626 sal-2014) u tal-magħmudijiet (mill-1892 sal-2014). Bħalissa qed issir *database* tal-imwiet (mill-1626 sal-2018).

Nixtieq nikkonkludi dan it-tagħrif billi nirrikonoxxi l-kontribut li taw diversi individwi matul is-snin sabiex il-Parroċċa ta' San Ġorġ ikollha l-Arkivju li jixirqilha – min ta dokumenti, min ritratti, min haġa u min oħra. Fuq kollox irrid nirrikonoxxi l-kontribut li jagħtu l-istudenti li jagħzlu li jahdmu fil-parroċċa tagħna fil-*Work Trial Scheme For Youths* preżentement imhaddma mill-Ministeru għal Għawdex.





Inzellmu

Dr Ian Portelli (1978-2018)

Nhar il-5 ta' Ġunju 2018, il-Bażilika San Ġorġ saret Konċelebrazzjoni funebri b'tifkura ta' Dr Ian Portelli, wld din il-Parroċċa Ġorġjana, li twieled f'Diċembru 1978 u miet fil-belt ta' Poughkeepsie fi New York, l-Istati Uniti tal-Amerika.

Ian beda l-edukazzjoni tiegħu fl-Iskola Primarja St Francis u kien membru attiv tal-Piccolo Clero ta' din il-Bażilika u tas-Socjetà tad-Duttrina Nisranija (Museum). Fis-sena 1990 gie magħżū biex imur iservi l-Vatikan mal-grupp tal-abbatini minn Malta u Ghawdex, fejn wettqu servizz liturġiku fil-Bażilika ta' San Pietru mid-19 ta' Awwissu sat-18 ta' Settembru. Kompla l-edukazzjoni sekondarja fil-Liċew, u mbagħad l-edukazzjoni terzjarja fl-Università ta' Malta u fit-Trinity College ta' Dublin. Fl-Università ta' Manchester speċjalizza fil-Bijogenetika, u mbagħad f'dik ta' Columbia fl-Amerika ta' sehem kbir fl-iżvi-upp tad-Dipartiment ta' Riċerka dwar il-Medicina ta' Emergenza b'kitbiet, hidmiet u anki b'konferenzi fl-ibgħad bliet tad-dinja.

Wara l-aħħar seminar li mexxa f'Marzu li għadda f'Las Vegas, beda l-kalvarju tiegħu b'dik li giet imfissra bhala "brutal illness", li wasslitu għall-mewt fil-25 ta' Mejju li għadda. Il-Crisis Response Journal kiteb hekk dwaru: "He saved lives and was a hero by any definition, even so because he never considered himself to be one... We have lost a treasure".

Agħtih, o Mulej, il-mistrieħ ta' dejjem.



L-abbati Ian Portelli fil-laqgħa tiegħu mal-Papa Ġwanni Pawlu II, illum qaddis, fil-Vatikan fl-1990.

PELLEGRINAGĠ PARROKKJALI F'LOURDES Lulju - Awwissu 2018






Mid-Djarju Parrokkjali

KRONAKA TAL-PARROĊĊA

Mejju — Awwissu 2018

Andrew Formosa



09.00am: L-Arċipriet mexxa Quddiesa għall-kandidati tal-Ewwel Tqarbina u l-Grizma tal-Isqof, flimkien mal-ġenituri tagħhom, fil-Knisja arċipretali tal-Madonna ta' Loreto, Għajnsielem. Dan bħala parti minn Seminar parrokkjali li nżamm fiċ-Centru Parrokkjali u fl-Iskola Primarja, u li ntemm bl-ikel flimkien f'Dar Arka.

» **1 ta' Mejju**

06.00pm: L-Arċipriet Mons. Joseph Curmi mexxa Konċelebrazzjoni solenni fil-Festa parrokkjali ta' San Ġużepp. Wara, inharġet f'purċissjoni mat-toroq tal-Belt Victoria l-istatwa ta' San Ġużepp, xogħol ta' Wistin Camilleri, li dan l-aħħar kienet irrestawrata minn ibnu Michael.

» **4 ta' Mejju**

09.00am: L-Arċipriet mexxa Quddiesa fil-ftuħ tal-Kwaranturi Mqaddsa, li warajha kompliet l-espożizzjoni solennitas-Sagrament Imqaddes f'kontinwazzjoni mal-quddies u waranofsinar, kif ukoll l-għada. Fuq xewqa tal-Isqof, fl-2018 għall-ewwel darba l-Kwaranturi fir-Rabat saru fl-istess jiem fil-Parroċċi tal-Katidral u ta' San Ġorġ, kif ukoll fil-Knejjes konventwali tal-Patrijiet Franġiskani Konventwali u l-Patrijiet Agostinjani.

» **6 ta' Mejju**

06.00pm: Mons. Isqof mexxa Konċelebrazzjoni Pontifikali fi Pjazza Indipendenza fi tmiem il-Kwaranturi Mqaddsa fir-Rabat, fejn ikkonċelebraw iż-żewġ Arċiprieti tar-Rabat, il-Pirjol ta' Santu Wistin u l-Gwardjan ta' San Franġisk, u l-kleru. Wara, l-Isqof mexxa purċissjoni bis-Sagrament Imqaddes fit-toroq tal-Belt Victoria li ntemmet mill-ġdid bil-Barka Sagramentali fit-Tokk. Fil-purċissjoni anima b'kant Ewkaristiku l-Kor Laudate Pueri, u hađu sehem il-kandidati tal-Ewwel Tqarbina u l-Grizma tal-Isqof.

» **9 ta' Mejju**

Thabbar b'mod uffċjali li l-Parroċċa ta' San Ġorġ ingħatat parzjalment fondi mill-Unjoni Ewropea għar-restawr tal-koppla minn ġew kif ukoll għar-restawr tal-kwadri laterali ta' Francesco V. Zahra.

» **10 ta' Mejju**

07.00pm: L-Arċipriet mexxa ċ-ċelebrazzjoni tal-ewwel Ħamis bi tnejn għall-Festa ta' San Ġorġ. Mit-tieni ġimgħa 'l quddiem, dawn tmexxew minn Dun Geoffrey George Attard, li żviluppa t-tema tal-qdusija kif kellimna dwarha l-Papa Franġisku fl-aħħar Eżortazzjoni appostolika tiegħu *Ifirfu u thennew*. Fil-quddiesa tal-ewwel Ħamis, l-Arċipriet haġġar ukoll il-proġetti ta' restawr li l-Parroċċa kienet ser tibbenefika minnhom, u aġġmel appell għall-għajnuna tal-parruċċani.

» **19 ta' Mejju**

08.00pm: Saret Velja ta' Talb lill-Ispirtu s-Santu fil-Bażilika bi tnejn għaċ-ċelebrazzjoni tal-Grizma tal-Isqof l-għada, fejn kienu mistiedna b'mod speċjali l-istudenti tal-Grizma flimkien mal-ġenituri u l-parrini.

» **20 ta' Mejju**

11.00am: Fis-Solennità ta' Għid il-Ħamsin, l-Isqof mexxa l-Quddiesa li fiha amministra s-Sagrament tal-Konfirmazzjoni lil sitta u tletin student u studenta.

» **21 ta' Mejju**

Beda l-ġbir bieb bieb marbut mal-Festa interna ta' San Ġorġ.

» **25 ta' Mejju**

07.00pm: Il-Kor tal-Parroċċa Laudate Pueri tella' kuncert organizzat mill-Kunsill Lokali tas-Swieqi, fil-Knisja tal-Kunċizzjoni

f'Tal-Ibraġġ, Malta, b'tislama lill-mibki Prof. Joseph Vella, li kien *Maestro di Cappella* tal-Baži ika Ġorġjana.

» **26 ta' Mejju**

L-E.T. Mons. Alfred Xuereb beda l-mandat tiegħu bħala Nunzju tal-Korea ta' Isfel u l-Monogolja, wara li ġie ordnat Arċisqof fil-Vatikan f'Marzu.

» **27 ta' Mejju**

Inżamm il-party komuni għat-tfal li għamli l-Grizma tal-Isqof, f'*farmhouse* n-Nadur.

» **3 ta' Ġunju**

11.00am: L-Arċipriet mexxa quddiesa li fiha amministra l-Ewwel Tqarbina lil wiehed u tletin tifel u tif'a.

» **6 ta' Ġunju**

08.00pm: Fethet il-Wieheċ u Għoxrir Edizzjoni tal-Victoria International Arts Festival u kuncert m l-Orkestra Filarmonika ta' Malta, bis-sehem tal-Kor Laudate Pueri u s-sopran Miriam Cauchi, taħt id-direzzjoni ta' Philip Welsch. Din l-edizzjoni kienet iddedikata lill-memorja tal-Prof. Joseph Vella, li kien l-ewwel Direttur artistiku tal-Festival.

» **10 ta' Ġunju**

Inżamm il-party komuni għat-tfal i għamli l-Preċett u l-qraba tagħhom, fil-grawnd tal-Qasam tal-Museum tas-Subien, il-Belt Victoria.



» **17 ta' Ġunju**

12.30pm: Il-Parroċċa organizzat ikla fir-Refettorju Parrokkjali fl-okkażjoni ta' Jum il-Missier u bħala *fundraising*.

» **30 ta' Ġunju – 8 ta' Lulju**

07.00pm: L-Arċipriet mexxa l-Novena tal-Festa ta' San Ġorġ bit-tema: *San Ġorġ: iż-Żagħżuġ ta' dajjem*. Għal kull ġurnata kienu mistiedna kategoriji differenti tal-parroċċa u saret Kampanja ta' Generożità. Tul in-Novena tqassmet kalamita bi xbieha ta' San Ġorġ. Fit-tielet jum saret ukoll dawra b't-tren għat-tfal kollha li attendew.

» **2 ta' Lulju**


Harġet sejha għall-offerti għar-restawr tal-koppla minn ġew u tal-kwadri laterali ta' Francesco V. Zahra mill-Fondazzjoni Kura, li magħha l-Parroċċa ta' San Ġorġ u parroċċi oħrajn ingħaqdu biex qed jibbenefikaw parzjalment minn fondi Ewropej. Is-sejha għalqet fis-7 ta' Awwissu fl-11.30pm.

» 5 ta' Lulju

10.00am: Dun Simon Maric Cachia mexxa quddiesa għall-anzjani u l-morda, li fiha għe amministrat is-Sagrament tad-Dilka tal-Morda. Wara, sar *get-together* għalihom organizzat mil-Ladies Society fiċ-Ċentru Parrokkjali.

» 8 ta' Lulju

11.00am: Is-sacerdot novell Dun Joseph Hilli mexxa Konċelebrazzjoni Solenni ta' Raċd i-Hajr fl-okkażjoni tal-Ordinazzjoni Presbiteral tiegħu.



07.00pm: L-Arċipriet mexxa l-quddiesa tal-aħħar jum tan-Novena. Fl-aħħar tagħha saret ċelebrazzjoni li ntemmet bid-dhul tal-istatwa ta' San Ġorġ Rebbieh fil-Bażilika. Wara, sar festin kbir fi Pjazza San Ġorġ.

» 9 ta' Lulju

08.00pm: Inżamm fil-Bażilika l-Kunċert Grandjuż u Finali tal-Wieħed u Għoxrin Edizzjoni tal-Victoria International Arts Festival, bis-sehem tal-Orkestra Filarmonika ta' Malta u l-vjolinista Carmine Lauri, taħt id-direzzjoni ta' Philip Welsh.

» 10 ta' Lulju

06.00pm: L-Arċipriet mexxa quddiesa fil-Kappella tar-Ragħaj it-Tajjeb, Taċ-Ċawla.

08.00pm: Inħarġet l-istatwa titulari ta' San Ġorġ min-niċċa, li ddawret mal-Bażilika fejr wara għet imqiegħda taħt it-tieni arkata fin-nava tan-nofs tal-korsija.

09.00pm: Dun Joseph Hilli mexxa ċ-Ċelebrazzjoni ta' Xhieda Kristjana bit-tema *Bis-sens bħal Ġorġi*, organizzata għaż-żgħażaġh mill-Grupp *23four*>>.

» 11-13 ta' Lulju

06.30pm: Sar il-kant solenni tal-Għasar tat-tliet ijiem tat-Tridu, bis-sehem tal-Kapitlu u l-kleru, ippresedut mill-Kan. Dr Joseph Zammit, il-Kan. Joseph A. Borg u Mons. Felic Tabone, Vigarju Parrokkjali, rispettivament. L-omeliji tat-Tridu saru minn Patri George Ocar Buttigieg OFMCONV. Wara t-talba tal-Kurunella, iċ-ċelebrazzjonijiet Ewkaristiċi tressxew mill-Kan. Tonio Galea, il-Kan. George DeBrincat u l-Kan. Emanuel Buttigieg, rispettivament. Fil-jiem tat-Tridu, il-kor u l-orkestra kienu taħt id-direzzjoni tal-Kan. George J. Frendo, *Maestro di Cappella*. Il-kant sar mill-Kor Laudate Pueri u l-Schola Cantorum tal-Bażilika.

» 12-13 ta' Lulju

9.00am: Il-Konċelebrazzjonijiet Solenni tal-ewwel u t-tieni jum tat-Tridu, bis-sehem tal-Kapitlu u l-kleru, tmexxew minn Mons. Ġużeppi Gauci u l-Arċipriet Mons. Joseph Curmi, rispettivament.

» 14 ta' Lulju

09.00am: Mons. Pawlu Cardona, eks-Arċipriet, mexxa Konċelebrazzjoni Solenni, bis-sehem tal-Kapitlu u l-kleru, f'għeluq it-Tridu Mqaddes, bil-kant tat-*Te Deum*.

06.30pm: Mons. Isqof, assistit minn delegazzjoni tal-Kapitlu Katidrali, mexxa t-Translezzjoni u l-Ewwel Għasar Pontifikali mill-

Knisja ta' San Ġakbu għall-Bażilika.

07.45pm: Mons. Ġużeppi Farrugia, eks-Arċipriet, mexxa ċ-Ċelebrazzjoni Ewkaristika bil-Barka Sagramentali.

» 15 ta' Lulju

08.15am: Mons. Isqof ippresieda l-kant tat-Terza fis-Sagristija Maġġuri.

08.30am: Mons. Isqof, assistit minn rappreżentanti tal-Kapitlu Katidrali, mill-Kapitlu Ġorġjan u l-kleru tal-Bażilika, u membri tal-kleru sekulari u reliġjuż, mexxa l-Pontifikal Solenni tal-Festa. Niseg l-omelija sabiha Patri Marcello Ghirlando OFM.



06.00pm: Mons. Joseph Sultana, Arċipriet tal-Katidral, mexxa ċ-ċelebrazzjoni tat-Tieni Għasar tas-Solennità, bis-sehem tal-Kapitlu u l-kleru.

07.30pm: Il-Banda Ċittadina La Stella laqgħet il-hruġ tal-Purċissjoni bl-istatwa ta' San Ġorġ bl-innu *Georgius natus est* u wara esegwiew l-innu immortali *A San Giorgio Martire*. Wara, bdiet hierġa l-Purċissjoni Solenni mmexxija minn Mons. Joseph Sultana, bis-sehem tal-Kapitlu u l-kleru tal-Bażilika, il-Banda Ċittadina u Dekana La Stella, l-ordnijiet reliġjużi tal-Belt Victoria, is-seminaristi tad-Djoċesi u l-fratellanzi tal-Bażilika.

10.45pm: L-Arċipriet mexxa l-aħħar ċelebrazzjoni tal-Festa, bil-kant tal-Antifona u l-Barka Ewkaristika.

» 22 ta' Lulju: Hargħet sejha pubblika għall-offerti għar-restawr tal-faċċata, il-koppla u l-kampnar tal-Bażilika.

» 26 ta' Lulju

Filgħaxija: Sar barbiġ u f'Hondoq ir-Rummien għall-gruppi tal-adolexxenti tal-Parroċċa.

» 30 ta' Lulju – 3 ta' Awwissu

L-Arċipriet mexxa l-Pel egrinaġġ Parrokkjali f' Lourdes.

» 10-11 ta' Awwissu

Saret harġa għall-abbatini tal-Parroċċa f'Malta.

» 12 ta' Awwissu

Inżamm *BBQ buffet* fuq il-bejt taċ-Ċentru Parrokkjali bi għbir ta' fondi għall-proġetti tal-Parroċċa.

» 14 ta' Awwissu

Filgħaxija: Għet organizzata mawra f'Kemmuna għall-adolexxenti tal-Form 2.

» 20-24 ta' Awwissu

Saret mawra fit-tramuntana tal-Italja għall-grupp taż-żgħażaġh tas-6th Form flimkien mal-*leaders* u l-Arċipriet.

» 25 ta' Awwissu

07.30pm: Fuq stedina tas-Santwarju Ta' Finu bħala parti mid-devozzjoni tal-Erbgħa: ta' Santa Marija, l-Arċipriet mexxa pellegrinaġġ parrokkjali u quddiesa fis-Santwarju. Wara l-quddiesa, sar rużarju meditat fil-pjazza quddiem il-mużajċi tal-Misteri tar-Rużarju.


» 27 ta' Awwissu

Filgħaxija: Sar barbiġ u f'Hondoq ir-Rummien għall-grupp il-ġdid tal-adolexxenti tal-Form 2.




PURĊISSJONI TA' SAN ĠUŻEPP MILL-ĠDID WARA KWAŻI SITTIN SENA

abbozz fit-raġal tal-Istatwa ta' San Ġużep, meġjuma fil-Bażilika ta' San Ġorg



PROĠETTI TA' RESTAWR



IL-KOPPLA
minn barra u minn gewwa

**IL-FAĊĊATA
TAL-BAŻILIKA**
inklużi l-kampnari u l-ġnub

**IL-KWADRI
LATERALI TA'
FRANCESCO ZAHRA**